30 300 
- ವೈದ್ಯನ ವ್ಯಾಧಿ 


ಅಥಾ 


ನೆರೆಹೊರ್ಕೆ ನೆರೆಹೊರ್ಕೆನೇವೇಯೇ ? 


3131E ? 


ಕೈಲಾಸಂ 


ಸಂಪಾದಕ : 


ಬಿ . ಎಸ್ . ರಾಮರಾವ್ 


PRATIBHA BA'! MANDIRA 

PRIMARY SECTION 
BASAVANAGUDI. BANGALORE 


ವೈದ್ಯ ನ ವ್ಯಾಧಿ 


ಅಥಾ 


ನೆರೆಹೊರ್ಕೆ ನೆರೆಹೊರ್ಕೆನೇವೇಯೇ ? 


ಅದು 2018 


ಕೈಲಾಸಂ 


ಸಂಪಾದಕ : 


ಬಿ. ಎಸ್ . ರಾಮರಾವ್ 


ವಸ್ತು ಪಾತ್ರಾವಲೋಕನ 
ತಿರುಮಲೆ ತಾತಾಚಾರ್ಯ ಶರ್ಮ 


ಕಾಪಿರೈಟ್ - ಕೈಲಾಸಂ 


ಸಂಪಾದನೆ : ಪ್ರಕಟಣೆ 
ಬಿ , ಎಸ್ . ರಾಮರಾವ್ 
೨೯೮/ ಬಿ , ೪ನೆಯ ಬ್ಲಾಕ್ 
ಜಯನಗರ, ಬೆಂಗಳೂರು ೧೨ 


ಮುದ್ರಣ: 
ಆನಂದ್ ಪ್ರಿಂಟರ್ಸ್ 
ಬಸವನಗುಡಿ, ಬೆಂಗಳೂರು ೪ 


ಬೆಲೆ : ಒಂದು ರೂಪಾಯಿ 


ಸಂಪಾದಕನ ಅರಿಕೆ 


00 


ಕೈಲಾಸಂ ಅವರ ಕೃತಿಗಳನ್ನು ಓದಲು ಅಪೇಕ್ಷಿಸುವವರ ಸಂಖ್ಯೆ ಬೆಳೆಯುತ್ತಿದೆ, ಅವರ 
ಕೃತಿಗಳು ಈಗ ಸುಲಭವಾಗಿ ಸಿಗುತ್ತಿಲ್ಲ. ಆದಳಾರಣ ಅವುಗಳನ್ನು ಒಂದೊಂದಾಗಿ 
ಪ್ರಕಟಿಸುವ ಪ್ರಯತ್ನ ನಿದು, 


ಈ ಹೊಸ ಪ್ರಯತ್ನಕ್ಕೊಂದು ವೈಶಿಷ್ಟ್ಯ ವಿದೆ. ಕೈಲಾಸಂ ಅವರನ್ನು ಚೆನ್ನಾಗಿ 
ಬಲ್ಲವರು, ಅವರ ಸುಖದುಃಖಗಳಲ್ಲಿ ಭಾಗಿಗಳಾದವರು, ಅವರ ನಾಟಕಗಳಲ್ಲಿ ಪಾತ್ರ 
ವಹಿಸಿ ಅವರೊಂದಿಗೆ ರಂಗಭೂಮಿಯ ಪ್ರವೇಶ ಮಾಡಿದವರು, ಅವರ ಕಲಾಕೃದಯ 
ವನ್ನರಿತು ಸಾಕಷ್ಟು ಸಹಜವಾಗಿ ಹೇಳಬಲ್ಲವರೂ ಆದ ಶ್ರೀ ತಿರುಮಲೆ ತಾತಾಚಾರ್ಯ 
ಶರ್ಮ ಅವರು, ' ವೈದ್ಯನ ವ್ಯಾಧಿ ' ಯ ವಸ್ತು ಪಾತ್ರಾವಲೋಕನ ಮಾಡಿದ್ದಾರೆ. 


ಕೈಲಾಸಂ ಕೃತಿಯೊಂದು ಅಲ್ಲಿನ ವಸ್ತು ಪಾತ್ರಾವಲೋಕನವನ್ನೊಳಗೊಂಡು ಈ 
ರೀತಿ ಪರಿಷ್ಕೃತವಾಗಿ ಮುದ್ರಣವಾಗುತ್ತಿರುವುದು ಇದೇ ಮೊದಲು. 


ಪಾ ತ್ರ ಗಳು 


ಈ 


ರಂಗಣ್ಣ 
ಈಕೆ 

ಸೀತಮ್ಮ 
ಈಕೆಯ ತಾಯಿ ( ವಿತಂತು ) 

ಸಾವಿತ್ರಮ್ಮ 
ನೆರೆಯಾತ 

ಸುಬ್ಬಣ್ಣ 
ನೆರೆಯಾಕೆ 

.... ಪಾರ್ವತಮ್ಮ 
ನೆರೆಯಾಕೆಯ ತಾಯಿ ( ವಿತಂತು ) .... ಲಕ್ಷ್ಮಿದೇವಮ್ಮ 


- ಸ್ಥಳ - 
ಬುಳ್ಳಾಪುರದ ಬೀದಿ 


ಇವರ ಅಕ್ಕಪಕ್ಕದ ಮನೆಗಳ ಜಗಲಿಗಳು, ಮನೆಗಳ ಮುಂದೆ 

ಒಂದು ಮುನ್ಸಿಪಲ್ ತೊಟ್ಟಿ 


ಈ ರೂಪಕದಲ್ಲಿ ಕಂಡುಬರುವ ಪಾತ್ರಗಳು ಸಮಾಜದಲ್ಲಿ ಕಂಡುಬರುವನಾಗಿದ್ದರೂ 

ಯಾವ ವ್ಯಕ್ತಿಯನ್ನೂ ಸೂಚಿಸಿ ಬರೆದದ್ದಲ್ಲ. 


ನೈ ನ ವ್ಯಾ ಧಿ 


ಅಥಾ 


ನೆರೆಹೊರ್ಕೆ ನೆರೆಹೊರ್ಕೆನೇವೇಯೇ ? 


A 


9 


ರಂಗ - ೧ 
( ಪರದೆಯು ಏಳುತ್ತಲೇ ಸುಬ್ಬಣ್ಣನು ಬಲಗಡೆಯ ಜಗಲಿಯ ಮೇಲೆ ನಿಂತು ಕೈ 
ತೊಳೆಯುತ್ತ ಮುನಿಸಿಪಲ್ ತೊಟ್ಟಿಯಲ್ಲಿ ಪಾರ್ವತಮ್ಮನು ಎಂಜಲೆಲೆಯನ್ನು ಎಸೆಯುವ 
ಸಮಯಕ್ಕೆ ಸರಿಯಾಗಿ ರಂಗಣ್ಣನು ಪಕ್ಕದ ಮನೆಯ ಜಗಲಿಯಿಂದ ಅದೇ ತೊಟ್ಟಿಯಲ್ಲಿ 
ತನ್ನ ಎಂಜಲೆಲೆಯನ್ನು ಹಾಕುವನು, ನಂತರ ಸರ್ವರೂ ನಿಷ್ಮ ಣ, ಅವರವರ 
ಮನೆಯೊಳಕ್ಕೆ , ಒಂದು ನಿಮಿಷವಾಗುತ್ತಲೇ ರಂಗಣ್ಣನೂ ಸುಬ್ಬಣ್ಣನೂ ತಮ್ಮ ತಮ್ಮ 
ಮನೆಯಿಂದ ಹೊರಗೆ ಬಂದು, ಸುಬ್ಬಣ್ಣನು ಮನೆಯನ್ನು ಬಿಟ್ಟು ತಿಪ್ಪೆ ತೊಟ್ಟಿಯನ್ನು 
ಹಾಸಿ ರಂಗಣ್ಣನ ಮನೆಯನ್ನು ಸೇರುವನು.) 

- ಸುಬ್ಬಣ್ಣ 
ಆಯ್ಕೆ ಊಟ? ಕೇಳೋದೇನೂ .... ನಾನು....ಕೈ ತೋಳು....ನಮಾಕೆ 
.... ನನ್ನೆಂಜ್ಞೆ ಲೇನ ತೊಟ್ಟಿಲಿ ಹಾಕೋ ನಾಗ್ಗೆ .... ತಾವೂನೂ .... ಕಮ್ಮಿ .... 
ತಮ್ಮೆಂಜ್ಞೆ ಲೇನ ತಾವೇ ತೊಟ್ಟಿಲಿ.... ಇದೆಲ್ಲಾ ಯಾಕೇ , .... ಒಟ್ನಲ್ಲಿ 
ನಮ್ಮಿಬ್ರಿಗೂ ಊಟಾ ಆಯ್ತು ! ( ಜಗಲಿಯ ಮೇಲೆ ಕೂರುತ್ತಾ ) 
ಕೂಳ್ಕೊಳ್ಳಿ ! ಆಯ್ತ ತಾಂಬೂಲ? 

ರಂಗಣ್ಣ 
ನೋಡೀ ! ಇವತ್ತೇನೋ .... ಯಾವತ್ತೂ ಇಲ್ಲದ.... 

ಹ ವೂ.... 
- ಸುಬ್ಬಣ್ಣ 
ಗೊತ್ತು .... ನಿಮಗೆ ಇಂಥಾ .... ಹಲ್ಲೊವು ಬಾರಿಬಾರಿಗೂ ಬರೇ 
ಬರುತ್ತೇಂತ ನಿರ್ಧಕ್ಕೊ್ರಂಡೇ ಬಂದದ್ದು ನಾನು .... ಔಷಧ ಸಮೇತ; 
( ಕೈಯಲ್ಲಿದ್ದ ಪೊಟ್ಟವನ್ನು ಬಿಚ್ಚುತ್ತಾ ) ಹಾಕ್ಕೊಳ್ಳಿ ಚಿಗ್ರೆಲೆ ! ಅಂಬಾಡಿ 
ಅಲ್ಲಾ .... ಖಾಸಾ ಮೈಸೂರು, ಸುಣ್ಣ .... ನಂ ಭಾವಮೈದ ದಫೇದಾರ.... 


ಕೈಲಾಸಂ 
ಪೋಲೀಸು .... ಮಮ್ರರ್ಕಡೆ, .... ಅಡ್ರೆ ನಮ್ಮ ತೇಗೃರೋ ಬಾಬ್ರು .... 
ಮಲ್ಟಿಮೆ ಕಡೇಯಿಂದ, .... ಇನ್ನಾಕಿ ಜಾಪತ್ರೆ , ಜಾಯಿಕಾಯಿ , ಜಾಪಾಳ, 
ಕೊಬ್ರಿ, ಹಾಡಲ್ಪ ರೋಹಾಗೆ “ ಪುನಗು, ಜಾಜಿ, ಕೇಸರಿ, ಕಸ್ತೂರಿ” ಈ 
ಗಲಾಟೆಗಳೆಲ್ಲಾ .... ನಮಾಕೇದು .... ನಂಗೃಹೀದು. ಹಾಕ್ಕೊಳ್ಳಿ .... 
ಸಂಕೋಚೇನು .... ಹೇಳೇನೇ .... ನೆರೆಹೊರ್ಕೆ ನೆರೆಹೊರ್ಕೆನೇ ಸ್ವಾಮಿ ! 
.... ಈ ಅನ್ನೋನ್ಯ ಧರ್ಮಾನ ವ್ಯವಸ್ಥೆಗೆ ತರೋದು ನನ್ನ ಧರಾಂತ ತಿಳೇ 
ಬಂದಿರೋದು ನಾನು ಈಗ ಇಲ್ಲಿಗೆ ! ( ಮಾತನಾಡಲು ಉದ್ಯಮಿಸುವ ರಂಗಣ್ಣ 
ನಿಗೆ ಅಡ್ಡ ಮಾತಾಗಿ ) ಹಯ್ಯೋ ..... ಗೊ .... ಎಲ್ಲಾ ಗೊತ್ತು. ನಮ್ಮಿಬ್ರ 
ಮನೇನೂ .... ಒಂದೇ ಬಿಲ್ಲಿಂಗು, ಕಂಟ್ರಾಕ್ಟ್ ಕೆಲ್ಪ , ಗೋಡೆಗಳೆಲ್ಲಾ .... 
ಬರೀ ಇಟ್ಟಿಗೆ ಪುಡಿ, ಮಣ್ಣೆತ್ತಿದ ಬಿದಿರು. ನಿಮ್ಮನೇಲಿ ನಿಂಪತ್ನಿ .... ನಿಮ್ಮ 
ಅವಠ ಗಲಾಟೀಲೀ ನಿಮ್ಮ ಉಸುರು, ಉಳ್ವಾಸ ನಿಶ್ವಾಸಗಳೆಲ್ಲಾ .... 
ನಾಯಿಕೆಮಾಗೆ ಕೇಳ್ಳರುತ್ತೆ .... ನಮ್ಮನೇಲಿ.... ಮನಸ್ಸಿಗೆ ತಂದ್ಯೋಬೇಡಿ 
ಹೇಳೇನಲ್ಲಾಂತ . .... ಈ ಎರಡು ಮನೇಲಿ ಇಬ್ರೇ ಗಂಡಸ್ರು ! ನಾಲೈಂಗಸ್ರು 
....ಆದ್ರೂನೂವೇ .... ನನ್ನಲ್ಲ, ನನ್ನಂಬಳ ಮತ್ತು ನನ್ನೈತನ್ಯದಿಂದ 
ನಾನು ನನ್ನನ್ನೂ , ಆಕೆ ತಾಯಿಾನ್ನೂ ಕಾಪಾಡ್ತಿರೋ ಹಾಗೈ 
ನಿಮ್ಮನೇಲಿ.... ನೀವು ದಿನವೆಲ್ಲಾ .... ದನದ ಹಾಗೆ ದುಡ್ಡು .... ದಣ್ಣು 
ಸಂಪಾದಿಸಿದ ಸಂಬಳಲ್ಲಿ.... ಜೀವಿಸ್ತಿರೋ ತಂಪನೂ .... ತಮ್ಮನ್ನಂಬಿ 
ಕೈಹಿಡ್ಡ ಪತ್ನಿ ನೂ , ಆಕೆ ತಾಯಿಾನೂ ಬದುಕಿದ್ರೂನೂವೇ ( ಮುನ್ಸಿಪಲ್ 
ತೊಟ್ಟಿನ ಸೂಚಿಸುತ್ತಾ ಗದ್ದದ ಸ್ವರದಿಂದ).... ಇದೇ ತೊಟ್ಟಿಲಿ ನನ್ನೆಂಜ್ಞೆ 
ಲೇನ ನನ್ನೆಂಡ್ತಿ ಈ ತೊಟ್ಟಲಿ ಎಸೀತಿರೋವಾಗ, ತಮ್ಮೆಂಜ್ಞೆ ಲೇನ, ತಾವು 
ತಾವೇ ಅದೇ ತೊಟ್ಟಿಗೆ... ತಮ್ಮನೇಲಿ ತಮ್ಮಿಂದ ಬದ್ದಿರೋ ಇಬ್ಬರೆಂಗ್ನಿ 
ದೂನೂವೆ.... ತಾವೇ ತಮ್ಮೆಂಜ್ಞೆ ಲೇನ.... ಈ ತಿಪ್ಪೆ ತೊಟ್ಟಿಲಿ ಹಾಕಿದ್ದ 
ನೋಡಿ ನನ್ನೆ ಯಾಕೋ .... ಕೋಪಿಸ್ಕೋಬೇಡಿ.... ಮನೆ ಯಜಮಾನ್ನೆ 
ಮನೆಯಾತನ್ನು ಅಂಬೇಡ್ಕ ಮರು “ ಜಡಭರತನೋ ? ಇಲ್ಲಾ ' ಶುಕಬ್ರಹ್ಮ 
ಋಷಿಯೋ ' .... ಈ ಕಾಲಲ್ಲಿ .... ಈ ಕಲಿಯುಗ್ಗಲ್ಲಿ ಯಾವ ಪುರಾಕೃತ 
ಕರ್ಮಾನೋ ಈ ಪುರಾಣ್ಣಲ್ಪ ದೊಡ್ಡದೊಡ್ಡ ತಪಸ್ವಿಗಳೆಲ್ಲಾ ಒಂದು 
ದೊಡ್ಡ ಐಬು .... ಇವರ ಬ್ರಹ್ಮಚರ್ಯದ ಗಲಾಟೇಲಿ.... ಹೆಂಗಸಿನ ಸ್ವಭಾವ 


ವೈದ್ಯನ ವ್ಯಾಧಿ 
ತಿಳಿಯೋ ಬಾಬತ್ನ ಲ್ಲಿ ಇವೆಲ್ಲಾ ಸೊನ್ನೆಂಬೋ ತಿಳ್ಕೊಂಡೇ .... ತಮ್ಮ 
ಸಾತ್ವಿಕ ಸ್ವಭಾವಾನ ತಿಳಿದ್ರೂನೂವೆ.... ಒಟ್ನಲ್ಲಿ.... ಕೋಪಿಸ್ಕೋಬೇಡಿ, 
ದೌಪದಿಯಿಂದ ಪಾಂಡವರು ಕೆಟ್ಟ ದೂ , ಸೀತೆಯಿಂದ ರಾಮ ರಾಕ್ಷಸ 
ಪಾಲಾದ್ರೂ ಹೇಳೋಕಲ್ಲಾ ಬಂದಿರೋದ್ಘಾನು ! .... ಮನುಷ್ಯ .... ವ್ಯಕ್ತಿ 
.... ಪುರುಷ .... ಹೇಳೇನೆ.... ಗಂಡು , ತಾನು ದುಡ್ಡು ತಂದ್ದಾಕಿದ ಧಾನ್ಯ 
ತರಕಾರಿ ಇತ್ಯಾದಿಗಳಾ ಪಚನಮಾಡಿ, ಲೋಪಾಮುದ್ರೆ ಅರುಂಧತಿಗೃ೦ತೆ ' ಅಗ್ನಿ 
ಎದುರೆ ' ಪತಿ ತನ್ನತಿಗೆ ಕಟ್ಟಿದ ತಾಳೀ ಅಂಬೋ ಏಣಿ ಮೂಲ್ಕವಾಗಿ ಆತ್ಮ 
ಶಿಶೂಷೆ, ಆತ್ಮ ಸೇವೆ, ಆತ್ಮ ಸಂತೋಷ, ಈ ಮೆಟ್ಟು೦ದೇನೇವೇಯೇ ಆ 
ಏಣಿ ತುದೀಲಿರೋ .... ಲಕ್ಷ್ಮಿ , ಸರಸ್ವತಿ, ಚಾಮುಂಡಿಈಬ್ಬುಹೆ ಬಾಗು ೦ 
ದೇವತೆಗಳ ದರ್ಶನಾಂಬೋ ತತ್ವಾನ್ನಾ ಮಝ .... ರೇಗೇಡಿ. .. ತಿಂಗಳಿಗೆ 
ಎಪ್ಪತ್ತೈದುರೂಪಾಯಿ ನಿಂಸಂಬ್ಬ .... ನಂದಾದ್ರೂ ಐವತ್ತು ರೂಪಾಯಿ . 
ಮಾವನ ಮನೆ ಕಡೆ ಬೆಂಬಲ್ವಿದೆ ಅನ್ನಿ , ಆದ್ರೂನೂವೆ ನಮ್ಮನೆ ಹೆಂಗಸು ನನ್ನೆ 
.... ನನ್ಯಾಗಕ್ಕೆ .... ನನ್ನ ಸಂತೋಷ ಸೌಕಯ್ಯಗಳಿಗೆ ತಲೆಬಾಗಿ ನಡೀತಿರೋ 
ನಾಗ .... ರೀತಿ, ರಂಗ, ಗತಿ, ಗಮನ, ಕೆಟ್ಟು ನಿಮ್ಮಿಂದೇ .... ಈಗೇಡಿ.... 
ನಿಮ್ಮಿಂದ್ದೆ ಬದುಕಿರೋ ಈ ಎರಡು ಹೆಂಗಸು .... ಧರ್ಮ ರೀತೀನ ಮರ್ತು 
.... ನಿಮ್ಮೆಂಜ್ಞೆ ಲೇನಾ ನೀವೇ ಈ ಮುನಿಸಿಪಲ್ ತೊಟ್ಟಿಲಿ.... ನನಗೇನೋ 
.... ಭೂದೇವಿ ಬಿರಿಬಾರೇ .... ಆಕಾಶ ಒಡೀಬಾರೇ .... ಸಿಡು .... ಕಮ್ಮಿ ! 
ಇದೆಲ್ಲಾ .... ಇದೆಲ್ಲಾ ಅಂದ್ರನೂ , ಗೃಹಸ್ಥ ಗೃಹದ ಆಡಳಿತ ; ಇಂದ್ರ ಸ್ವರ್ಗದ 
ಆಡಳಿತ, ಹೀಗೆ ಒಂದೊಂದ್ದೋಕಲ್ಲ ರಾಣಿಗು ಲಕ್ಷ್ಮಿ , ಸರಸ್ವತಿ, ಪಾರ್ವತಿ , 
ಇಂದ್ರಾಣಿ ಇಂಥಿಂಥಾ ಹೆಣ್ಣು ಪ್ರಕೃತಿಗಳು ಇದ್ರೂನೂವೇ , ಆಯಾ ಲೋಕ 
ಕ್ಯಾಗಲೀ , ರಾಜ್ಯಕ್ಕಾಗಲೀ , ಗೃಹಗಳಿಗಾಗ್ಗೆ ಮುಖ್ಯ ಪ್ರಾಣಿ ಗಂಡೇ 
ಹೊರ್ತು ಹೆಂಗ್ನಲ್ಲ ಅಂಬೋದ್ಯ ಮರ್ತು ಮಹರ್ಷಿಗಳ ಹಾಗೆ .... ಮಹರ್ಷಿ 
ಗಳೇನೂ .... ಜಾತಾ ಬಾಕಿ.... ಜಮಾಖರ್ಚು.... ತಿಳೀದೇ , ಜಡಭರತನ ಹಾಗೆ 
ಕ್ಷಮಿಸಿ....ರೇಗೋಡಿ... 


ರಂಗಣ್ಣ 


( ಅಡ್ಡಮಾತಾಗಿ ) ಬನ್ನಿ .... ಬನ್ನಿ .... ಬೇಕಾದಷ್ಟು ಬಯ್ಯೋ .... 
ನೀವೇಳೋದೆಲ್ಲಾ ಮುಂದಾಗುತ್ತೆ .... ನನಗೆ ತಿಳಿಯದ್ದೇನೂ ನೀವೇಳಿಲ್ಲ 


ಕೈಲಾಸಂ 
ಆದ್ರೇನ್ಮಾಡ್ಲಿ ? ಲಾಗಾಯ್ತಿಂದ ಹ್ಯಾಗೊ ಕಾಣೆ ಹೀಗೃಂತು, ಬಂದ್ದಿತ್ತು , 
ಬಂದ್ದಿಟ್ಟ ಧೆ ! ಬಂದ್ದಿಟ್ಟ ಕೊನೇವರ್ಗೂ ಏಗೋದೆ ಅಲ್ವೆ ಗಂಡಸಿನ ಗುಣ ? 

- ಸುಬ್ಬಣ್ಣ 
ಏಗೋದೂ ? ಎಷ್ಟವರೆ ಏಗೋಡ್ತೀ ? ಎಷ್ಟವಕ್ಕೇರಿ ಏಗೋದೂ ! 
ಅಲ್ಲಿ , ಗಂಡು ಸಂಪಾದ್ರಿ ತಂದ್ದಾಕ ಸ್ವತ್ನ ತಿಂದೂ ತಿಂದೂ ತೇಗಿ ಬೆಳದ 
ಮೇದಸ್ಸಿ ತನಗೆ ತಾಳಿ ಕಟ್ಟಿದ ಗಂಡ ತನ್ನೆಂಜ್ಞೆ ಲೇನ ತಾನೇನೇನೇ ಮುನಿಸಿ 
ಸಲ್ ತೊಟ್ಟಲಿ ಹಾಕೋ ಸ್ಥಿತಿಗೆ ಹೆಂಡ್ತಿ ತನ್ನ ತರೋವರೆಗೂ ಏಗೋ . 
ದೇನಿ ? ತಮ್ಮನ್ನ ತಾತೂ ೯ನೇ ತಮ್ಮ ಮೇಲೆ ಮಮತೆ ಮರ್ಯಾದೆ 
ಇಟ್ಕಂಡಿರೋ ಈ ಪಾಪಿ, ನಾನು ನಿಮ್ಮನ್ನ ಮರೀಲಿಲ್ಲ ! ಆದ್ರೆ ಮಮತೆ, 
ವಿಶ್ವಾಸ, ಪ್ರೇಮ ಒಟ್ಟಿನಲ್ಲಿ ತಮ್ಮೆಲಿನ ಭಕ್ತಿ ಅಂಬೋ ಅಸ್ತಿಭಾರದ 
ಮೇಲೇವೇಯೇ ತಮ್ಮನ್ನ ರೇಗಿಸೋ ಅಪಾಯಾನೂ ಮರ್ತು, ದುಡ್ಡಿ .... 
ನಾನು ನನ್ನ ಅಲ್ಪ ಸ್ವಲ್ಪ ಸಂಸಾರಿಕ ಅನುಭವದಿಂದ ತಿಳ್ಕೊಂಡ ಗೃಹಸ್ಥ 
ಸೌಖ್ಯಾನ ಅನುಭವಿಸ್ತಿರೋ ಸೂಕ್ಷ. .... ಸೂತ್ರ .... ಒಟ್ನಲ್ಲಿ.... ಗುಟ್ಟ 
ತಮೈ ಸೋಕ್ಷೆ .... ಮನೆ ಯಜಮಾನ ತನ್ನ ಯಜಮಾನೆ ಸಾಗಿಸೋಕಾದ್ರೆ 
.... ಮನೆ ಹೆಂಗಸನ್ನ ಹತೋಟೀಲಿ, ಹದ್ದಲ್ಲಿ, ಇಡಬೇಕೂ ಅಂಬೋ 
ಸೂಕ್ಷಾನ್ನ .... ನನ್ನೆ ತಿರೋಹಾಗೆ ನಿಮ್ಮ ಉಪದೇಶ ಮಾಡೋಕೂಂತ 
ಬಂದ ನಾನು, ನೆರೆಹೊರ್ಕೆ ಅಂಬೋ ಗಂಡಸು ಗಂಡಸಿಗೆ ತೀರಸ್ಟೇಬೇಕಾದ 
ಋಣಾನ ತಿನ್ನೋಕೆ ಬಂದಿರೋದುನಾನು. 

ರಂಗಣ್ಣ 
ಹೌದ್ರೀ .... ನೀವು ಹೇಳೋದೆಲ್ಲಾ ಸರೀ .... ಆದ್ರೆ , ದಾರಿ ತಪೋನು 
ಆಲ್ಪ ಸ್ವಲ್ಪ ತಪ್ಪಿದ್ರೆ ಅಷ್ಟಿಷ್ಟಲ್ಲೇ ಸಕ್ಸಧೃಬಹುದು ; ಆದ್ರೆ ಹಳೇಬೀಡೇ೦ತ 
ಹೊರಟೋನು ಹಾರ ಹಳ್ಳಿಗೆ ಬಂದು ಸೇರಿರೋವಾಗ ಏನಾರೀ .... ಏನ್ತಾನೇ 
ತೋರೋದು? ಈಗ .... ನನ್ನ ಈ ಸ್ಥಿತೀಲಿ .... ? 

ಸುಬ್ಬಣ್ಣ 
ಏನ್ಸಾರೀ -- ನನ್ದಾರಿ! “ ನನ್ಮನೇ ಗಂಡು ನಾನು ; ಮನೆ 
ಬಾಡೈ ಕೊಡೋನುನಾನು ; ಮನೇಗೆ ದಿನ್ನು ಧಾನ್ಯ ತಾರಿ ತಂದ್ದಾಕೋನು 


ವೈದ್ಯನ ವ್ಯಾಧಿ 
ನಾನು;.... ಅಮ್ಮ ನನ್ನೊಟ್ಟಿಗೂ ತನ್ನೊಟ್ಟಿಗೂ ಬೇಯಿ ಬಡೋಳುನಾನ್ನಾಳಿ 
ಕಟ್ಟಿ ತಾನು ಅಗ್ನಿ ಸಾಕ್ಷಿಯಾಗಿ ನನ್ನೆ ಹಿಡ್ಡ ನಗ್ಲೆಂಡ್ತಿ ... ಇನ್ಮನೆ ಸುತ್ತುತ್ಯ 
ಕೆಲ್ಸಕ್ಕೋ , ಗಂಡನನ್ನೂ ಕಳ್ಕೊಂಡು ದಿಕ್ಕಿಲ್ಲೆ ಪಾಡಿ ತನ್ಮಗಳು ನಂಬಿದ 
ಅಳಿಯನ್ನೇ ತಾನೂ ನಂಬೋಂಡು ವಾರ್ಧಿಕ್ಯಾನ್ನ ಕಳೆಯೋಕೇ೦ತ ಮನೆ 
ಮೂಲೇಲಿ ಮುದುಕ್ಕೊಂಡ್ಡಿದ್ದಿರೋ ಮುದ್ಯೋಡು ನನ್ನತ್ತೆ.... ಸುತ್ತುತ್ 
ಕೆಲಸಕ್ಕೆ ಸಗಣಿ ಬಾಚಿ, ಗೋಮಯ ಇಡೋಕೆ!?” ........ ಇದು ಕಾಣಿ 
ನನ್ಸಾರೀ ! ಈ ದಾರೀನ್ಸಿಟ್ಟು ಹಳೇಬೀಡೇನು, ಹಾರ ಏನು, ಹಂಪಾ 
ಪುಲ್ವೇನು.... ಬತೇರಾಂಪುರಿವರೆಗೂ ಕಾಪ್ಪಿ ಕಂಗೆಡಿದ್ರೂನೂವೇ ನೀವು 
- ಒಂದು ಕ್ಷಣಮಾತ್ರ ಪಂಚಾಕ್ಷರಿ.... ಅಲ್ಲ.... ಷಡಾಕ್ಷರಿ ಉಪದೇಶಲ್ಲೇ ಪ್ರಪಂಚಾ 
ನುರುದಾರಿ, ದೊಡ್ಡದೊಡ್ಡ ಗುರುಗೂ ಹಿಂದೆ ನಮ್ಮಿ ರಿಯರ್ಗೆ ಉಪದೇಶಿಸ್ಪ 
ಹಾಗೆ .... ನಾನು ನನ್ ಸಂಸಾರಾನ ಆಳೋಹಾಗೆ....ನೀವೂನೂ ನಾಳೆ ರಾತ್ರಿ 
ಇಷ್ಟೊತ್ತಿಗೆ ನಿಂಸಂಸಾರಾನ ಆಳಿ ಅನುಭವಿಸೋ ಸೂತ್ರ ಹೇಳ್ಕೊಡ್ತೀನೆ 
- ಸ್ವಾಮಿ ! ಆದೊಂದು ಮಾತು. ರಾತ್ರಿಕಾಲ ಶಬ್ದ ಬಲೂರ ಓಡುತ್ತೇ ; 
ನನ್ಮಾತಾನ ನಿಮ್ಮನೆ ಹೆಂಗಸ್ರ ಕಿವೀಗ್ಯಾಕೊ , ನೆಗೆದ್ದಾಗೇನೆ ನನ್ನನ್ನು, 
ಚಂದ್ರಿಕೆ ! ಗುಡೀವನ್ನೂ ನಡೆನ್ಸಿಟ್ಟು ಬರೋಣ, ಬನ್ನಿ ........(ರಂಗಣ್ಣನು 
ಜಗಲಿಯನ್ನು ಬಿಟ್ಟು ಆತನನ್ನು ಸೇರಿ ಜೊತೆಗೆ ಬರುವನು) ನೋಡಿಸ್ವಾಮಿ ! 
ನಾಳೆ ನಿಂಸಂಬ ಎಪ್ಪತ್ತೈದು ರೂಪಾಯ್ ಕೈಗೆ ಬಿದ್ದಿಡುತ್ತೆ . ನಿಮಾಕೆ 
ತೌರುಮನೆ ಪಟ್ಲ ; ಹಿತ, ಎರಡು ರೂಪಾಯಿ ಅಡೊಗುತ್ತೆ 
ಇಬೊಂಗ್ಲ ರೈಲು ಛಾರ್ಜು .... ; ಇದನ್ನೇಲೆ ಅವರೂಗ್ಲಿ ಒಂತಿಂಗಳೀವ್ರಕ್ಕೆ 
ಇಪ್ಪತ್ತೂರುರೂಪಾಯಿ ಕೊಟ್ಟು ಓಡ್ತಿದ್ರೂನೂವೇ, ಜಾತಾಬಾಕಿ ಐವತ್ತು 
ರೂಪಾಯಿ ಒಂತಿಂಗು ಜೀವ ನಿಭಾಯಿಸ್ಕೊಂಡು ಬದ್ದಿದ್ದ ಪಕ್ಷಕ್ಕೆ ........ 
(ಎನ್ನು ತ್ತಾ ರಂಗಣ್ಣನ ಕೈ ಹಿಡಿಯುವನು ; ಇಬ್ಬರೂ ನಿಷ್ಕಮಿಸುವರು .) 


( ಸುಬ್ಬಣ್ಣನು ಇದುವರೆಗೂ ಮಾತನಾಡುತ್ತಿದ್ದುದನ್ನು ಹೊಂಚು ಕೇಳು 
ತಿದ್ದ ರಂಗಣ್ಣನ ಗೃಹಿಣಿಯೂ ಅತ್ತೆಯ , ಗಂಡಸರು ನಿಷ್ಕಮಿಸುತ್ತಲೂ 
....ಒಬ್ಬಳ ಮುಖವನ್ನೊಬ್ಬಳು ನೋಡಿ) . 


ಕೈಲಾಸಂ 


ಸಾವಿತ್ರಮ್ಮ 
....ಇದೇನನ್ಯಾಯಾನೇ ಸೀತೂ !? 

ಸೀತಮ್ಮ 
ಅನ್ಯಾಯ ! ? ಅನಾಹುತಾತ್ಮ ! ಸರ್ವನಾಶ ! ಈಗ್ಗೇನೇ ಪಕ್ಕದ್ಮನೇ 
ಗೋಗಿ ಆಕೇನೆಬ್ಬಿ ....? (ಎಂದು ಚೀತ್ಕರಿಸಿ ಬೀದಿ ಬಾಗಿಲನ್ನು ಬಿರುಸಾಗಿ 
ತೆಗೆದು ತಾಯಿಯ ಮಗಳೂ ಹೊರಬರುವರು.) 

ಸಾವಿತ್ರಮ್ಮು 
ಇದೇನು ಚೇ ........!? 

ಸೀತಮ್ಮ 
ಹುಚ್ಚು ! ? ಈಗ ಸುನ್ನಿ ರೋದು ಹುಚ್ಚು ! ನೀನ್ ಕಿದ್ದೇನಮ್ಮ ? ಆ 
ಶನಿ ಗಂಡು ಹೇಳಿದ್ದು ಕೇಳಿ ಲ್ವೇ ನೀನು? ರೈಲುಛಾರ್ಜು ಕೊಟ್ಟು ಕೈಲಿಪ್ಪ 
ತೂರು ರೂಪಾಯಿ ಇಟ್ಟು ನನ್ನನ್ನೊಡೋದಂತೆ, ಪಟ್ಟಕ್ಕೆ........! ಅದ್ರ 
ಮಾತೇನಾದ್ರೂ ಈ ಗಂಡು ಒಂದ್ವೇಳೆ ಕೇಳ್ಕೊಂಡು ನನ್ನ ತಿ ಏನಮ್ಮಾ ? 

ಸಾವಿತ್ರಮ್ಮ 
ಗತಿ ! ? ( ತಟ್ಟನೆ ಜಗಲಿಯ ಮೇಲೆ ಕುಸಿದು ಕುಳ್ಳಿ ) ಗತಿ .... ಗಗನ್ನೇ 
ಗತಿ ! - ಇದಕ್ಕೆ ನಿನ್ನು ಪಾದ್ರೇನು? 

ಸೀತಮ್ಮ 
ಈಗ್ಗೆ ಆ ಶನೀ ಹೆಂಡ್ತೀನೆಬ್ಬಿ , ಮುದ್ದೊಡು ಅಂದ್ಯಲ್ಲಾ ಆ ಮುದಿ 
ಪ್ರಾಣೀನ್ನೂ ಎಬ್ಬಿ ಅವರೆಳಿ.... “ ನಿಮ್ಮನೇಯಾತನೈದಿಕೇಗೆ .... ನೀವು 
ಬೆದಲ್ಗೊಂಡು ಮುದಡ್ಕೊಂಡು ಬಿದ್ದಿದೂವೇ. ..ಈ ಪ್ರಪಂಚದಲ್ಲಿರೋ ಹೆಂಗ 
ಸೆಲ್ಲಾ ನಿನ್ನಾಗಲ್ಲ ; ನಮ್ಮ ಗಂಡಸ್ಥೆ ದುರೋದ್ದೆ ಮಾಡೋಕ್ಲೋರ್ ಟಿರೋ 
ನಿಮ್ಮಾಳು ಗಂಡನ್ನ ಕಟ್ಟಾಹ್ನಲ್ಲಿ ಇಟ್ಟೋಬೇಕು ನೀವೇ ” ಅಂತ ಆಕೀಗೆ.... 

ಸಾವಿತ್ರಮ್ಮ 
ಹಯ್ಯೋ ಮಂಕು ! ಆ ಘಾತ್ಮ ! ಆ ಇಂಗಸ್ರ ಬೆನ್ನೆಲ್ಫ್ ನ ಬಗ್ಗೆ 
ಅವನ್ನಾಯ್ದಿ ಟ್ಟಾಗೆಲ್ಲಾ ಆಡ್ತಿರೋ ಆ ಹೆಂಗಸನ್ನ .... ಈಗ.... ಇಷ್ಟೊತ್ನಲ್ಲಿ. 
ನಿದ್ದೆಯಿಂದೆಬ್ಬಿ ನಾವಿಬ್ರೂ ಎಷ್ಟು ಬಡಕೊಂಡೂನೂವೇ ಮಂದಟ್ಟಾಗುತ್ತೇ .... 


* ವೈದ್ಯನ ವ್ಯಾಧಿ 

ಆ ಮಂಕುಗಳಿಗೆ....? ಹೆತ್ತೇನೆ ಕೇಳು ; ಆ ಪಟಂಗ .... ಆ ಪುರುಷಪ್ರೇತ, 
.... ನಿನ್ನಂಡನೆ.......... ಮನೆ ಯಜಮಾನೈ ಗಂಡು ಅಂಬೋ ಸೂಕ್ಸ್ನ 
ಹ್ಯಾಗೆ ಈಗ ಉಪದೇಶ ಮಾಡ್ತಿದಾನೋ .... ಅದೇ ಪ್ರಕಾರ ನಾವಿಬ್ರೂನೂವೇ 
ನಾಳೆ ಈ ಇಬ್ರು ಗಂಡುಗ್ರೂ ಅವರವರ ಆಫೀಸ್ ಹೋದ್ಮಲೆ.... ಮನೆ 
ಆಡಳ್ತಾನ ಹೆಂಗಸ್ರ ಜರುಗೊ ಸೂಕ್ಷನ ಅವರಿಬ್ಬರೂ ಉಪದೇಶ ಮಾಡಿ, 
ನಾವಿಬ ಬದುಕ್ಕೊಳ್ಳೋದೂ ಅಲ್ಲೆ .... ಮನೆ ಗಂಡಸ್ಥೆ ಬೆದರ್'ಕೊಂಡು 
ಮುದದಿಂಡು ಬಿದ್ದಿರೋ ಆ ಎರು ಮತಿಗೆಟ್ಟ ಹೆಂಗಸೂ ಬದಿಕೊಳ್ಳೋಹಾಗೆ 
ಅವ್ರ ಕಿವೀಲಿ ನಮ್ಮ ಸೂಕ್ಷಾನ ಸಾಂಗೋಪಾಂಗ್ಲಾಗಿ ಉಪದೇಶಿಸೋದು 
ಜಾಣ್ಯನೋ ........ ಇಲ್ಲಾ ಹೀಗೆ ಹುಚ್ಚುಚ್ಚಾಗಿ ಇಷ್ಟೊತ್ನಲ್ಲಿ ಗಲಾಟೆ 
ಮಾಡಿ . 

ಸೀತಮ್ಮ 
ಹೌದಮ್ಮ ! ಆ ಶನಿ ಮಾತು ಕೇಳ್ಕೊಂಡು ಬರೀ .... ಈ ಗಂಡು ! .... 
ನಾಳೆ ಆ ಶನಿ ಆಫೀಸ್ನಿಂದ ತಿದ್ದಿ ಬರೋ ಹೊತ್ತೆ.... ನಮಗ್ರಿಲ್ಲಿದ್ದೆಲ್ಲಾ ಆ 
ಹೆಂಗಸರಿಗೆ ಹೇಳೀ .... 

ಸಾವಿತ್ರಮ್ಮ 
ನಾ ಹೇಳಿದ್ದ ತಿರೀ ನೀ ಹೇಳೋದ್ವೇ ! ಆ ಗಂಡು ಹೇಳ್ತಾರೆ “ ನೆರೆ 
ಹೊರ್ಕೆ ನೆರೆಹೊರ್ಕೆನೇವೇಯೆ ; ಗಂಡು ಗಂಡಸ್ಥೆ ಗಂಡಸ್ತನದ ಸೂಕ್ಷ 
ಹೇಳ್ಕೊಡೋಹಾಗೆ, ಹೆಂಗೂನೂವೆ ಹೆಂಗಸ್ತನದ ಸೂಕ್ಷಾನ ಅವರಿಬ್ಬರ್ಗೂ 
ಹೇಳ್ಕೊಟ್ಟು.... ನಮ್ಮ ನಮ್ಮ ನೆರೆಹೊರ್ಕೆ ಋಣಾನ ನಾವೀರಿಸ್ಕೊಳ್ಳೋದು 
........ ಈ ಗಂಡುಗು ಆಫೀಸ್ಪೋರ್ಟೊಲೆ ! ನಾಳೆ ! ಈಗಲ್ಲ ........ ಈ 
ನಡುರಾತ್ರೀಲಲ್ಲಾ ! ಬಾ ಒಳ್ಳೆ ! ಬಂದ್ದಿ೦ದ್ದಿ ಟ್ಟಾವು!........ 

( ನಿಷ್ಮ ಣ ಒಳಗೆ ). 
[ ಪ ರ ದೆ ಜಾ ರು ವು ದು | 


ಇದನೇವೇಯೆ 
: ಗಂಗನದ 
ಸೂಕ್ಷ್ಮ 
ರಿಸ್ಕೊಳೋದು 


ರಂಗ - ೨ 


- 


ಬಿ 


. 


ಮಾರನೆಯ ದಿನ ಮಧ್ಯಾಹ್ನ 
( ಸುಬ್ಬಣ್ಣನ ಮನೆ ಜಗಲಿ, ಸೀತಮ್ಮ ಸಾವಿತ್ರಮ್ಮನೂ , ಪಾರ್ವತಮ್ಮ ಲಕ್ಷ್ಮೀ 
ದೇವಮ್ಮನೂ ಕುಳಿತಿರುವರು. ) 

ಪಾರ್ವತಮ್ಮ 
( ತಲೆಬಾಗಿ ನಮ್ರತೆಯಿಂದ ) ನೀವಿಬ್ರೂ ಹೇಳೋದೆಲ್ಲಾ ಸರೀನಾ ; 
ಆದ್ರೆ ನಾವೇನ್ಮಾಡೋದು? ಎಷ್ಟಾದ್ರೂನೂವೇ ಹೆಂಗಸು ನಾವು; ಹೆಂಗ್ಗಾಗೀ 
ಗಂಡ್ಡಾಗೀ .... ಯಾರಾದ್ರೂನೂವೇ, ಅವರ ಡೈ .... ಆಚರ್ಣೆ ಇವುಗ್ರೆಲ್ಲಾ 
ಅವರವರ ಚಿಕ್ಕ೦ದ್ರಲ್ಲಿ ತಂದೆ, ತಾಯಿಗಳು, ಇತ್ಯಾದಿ ಹಿರಿಯರು ಕಲಿಸಿದ 
ಬುದ್ದಿ ಪ್ರಕಾರ, ಒಟ್ನಲ್ಲಿ ಹೇಳೇನೆ.... ಗಿಡ ನೆಟ್ರೋ ಸೊಟೋ ಬೆಳೋದು 
ಎಲ್ಲಾ.... ಸಸಿಯಾಗಿರೋವಾಗೇನೇವೇಯೇ ತೋಟಗಾರ ತೀರಾನಿಸ್ತಾ ಗೆ ; 
.... ನನ್ನಿ ಕ೦ದ್ರಿಂದ .... “ ಹೆಂಗಸೆ ಗಂಡನ ಗುಡಿಯಿಲ್ಲಾ , ಗೋಪ್ರವಿಲ್ಲಾ ! 
ತನ್ನತೆ ತಾಳಿ ಕಟ್ಟೋನಲ್ಲಿ ಬೇರೆ ದೇವ್ರಲ್ಲಾ, ದಿಂಡಿಲ್ಲಾ ” ೦ತ ಕಲ್ಲಿ 
ಬೆಳೆಸಿದ್ದು ನಮ್ಮಾಯಿ ........ ನನ್ನ ; .... ಏನಮ್ಮಾ ? ಸಂಸ್ಕೃತ ಗೊತ್ತು 
ನಂತಾಯಿಗೆ! 

- ಲಕ್ಷ್ಮೀದೇವಮ್ಮ 
* ಹೂಂ ! ಪಾತು ! ದಿಟ ; ಸಂಸ್ಕೃತ ನಿನ್ನೆ ಗೊತ್ತಿಲ್ಲ ! ನನ್ಸಂಸಾರದ 
ಗಲಾಟೇಲಿ ನಿನ್ನೆ ಸಂಸ್ಕೃತ ಕಲ್ಲೋಕೆ ನನ್ನ ಬಿಡ್ರಿಗ್ಲಿಲ್ಲ, ಆದ್ರೆ ನಮ್ಮಮ್ಮ .... 
ಅವಳೆ ಸ್ನೇ ನಿನ್ನೂ ಇಟ್ಟಿದೂ .... ಅವಳೇಳಿದ್ದಾಗೆ “ ದುರ್ಗುಣೋವಾ 
ದುರಾಚಾರೋ ! ಸರ್ವದೋಷ ಸಮನ್ವಿತಃ||ಶ್ರೀಣಾಂಶುದ್ಧ ಸ್ವಭಾವಾನಾಂ। 
ಪತಿವೀಶ್ವರ ಪ್ರಭುಃ|| " ಅಂದ್ದಾಗೆ - ಗಂಡ ಹ್ಯಾಗಿದ್ರೂನೂವೇ ಅವನ್ನಾದ 
ಪೂಜೆ ಮಾಡಿ, ಅವನ್ನ ಸಂತೋಷ್ಪ , ಅವನೆದುರೇನೇನೆ, ಅವನ್ನಟ್ಟಿ ದ್ವಾಳ 
ಅವನಿಟ್ಟು ೨೦ಕ್ಕ ಅರಿ ನದ ಜೊತೇಲಿ ಆತ್ಮಹತ್ಯೆ ಮಾಡ್ಕೊಂಡಾದ್ರೂ ಅವ 
ನ್ಯಾಯೋ ಕುಂಚೇನೇವೇಯೇ ಕಣ್ಮುಚ್ಚದೇ ಹೆಂಗಸ್ಥೆ ಪರಗತಿ ! .... ಅದು 
ಸಾವಿತ್ರಮ್ಮೋರೆ, ನಿಮ್ಮೆಲ್ಸಿದ್ರೂನೂವೇ, ರೇಸ್ಟ್ರೇಡಿ! ಸೀತಾದೇವಿ ಅಂತ 

ಹೆಸಿಟ್ಟ ನಿಮ್ಮ ಮಗಳು ಇಂಥಾ ದುರೊಚ್ಚೆಗಳ ಒಂದೂ ತಿಳಿಯದಂ 
ಪಾತ್ರೆಗೆ ಬೋಧಿಸ್ತಿರೋ ನೀವೊಂದ್ಮಾತೂ ಆಡ್ಡೆ ಕೇಳಿ ರೋ ದು 
ಉಚಿತೇ ? .... ಮಾತೃಧರ್ಮೈ ? ಧರ್ಮೈ ? ನನ್ನಿಂತ ದೊಡೋವ್ 
ನೀವು! ಕೆಟ್ಟುಟುಂಬಾನ ಕುದುರೋದು ಪುಣ್ಯ ; ಧರ್ಮ, ಪಾತಿವ್ರತ್ಯ , ಪತಿ 
ಸೇವೆ, ಸ್ತ್ರೀ ಧರ್ಮನೀತಿ ಇತ್ಯಾದಿಗಳ ಮುಂದಿಟ್ಕಂಡ ಡೀತಿರೋ ನನ್ನಾ ಧು 
ಮಗಳೆ ಹೀಗೆಲ್ಲಾ ದುರ್ಬೋಧೆ ಮಾಡ್ತಿರೋ ನಿಮ್ಮ ಸೀತೂಗೂ ಇದ್ದೆಲ್ಲಾ 
ಕೇಳ್ತಾ ಕೂತಿರೋ ತಮ್ಮ ಗೌರವಾದಿ ನರ ಪ್ರಾಪ್ತವಾಗ್ವಾರೂ , ಅಂಬೋ 
ದೊಂದೇ ನನ್ನ ಹಾರೈಕೆ ! ದಯವಿಟ್ಟು ಹೋಗ್ಲ ! 


ಸಾವಿತ್ರಮ್ಮ 
ಬಾ ! ಸೀತೂ ! ಬಾ ! ಇಲ್ಲೇನೂ ಆಗೋಹಾಗಿಲ್ಲ! ನಾನಿಳ್ಕೊಂಡಿದ್ದೆ , 
ಈ ಗಂಡು ಬರೀ ಬಡಾಯಿ ಮಾತಿನಿಂದ ಇವರೆನ್ನೆಲುಬುಗಳ ಬಗ್ನಿಧಾನೆ 
ಅಂತ! ತಪ್ಪು ! ಬಗ್ಗಿಲ್ಲಾ.... ಸುತ್ರಾಮ್ ಮುರೇ ಹಾಕ್ಸಿಟ್ಟ ಧಾನೆ ಸೊಂಟದ 
ಸಮೇತ! ಇಂಥಾ ಬೆನ್ನುರ್ದ ಗುಂಡೈ ಇಲ್ಲ ಬೆಕ್ಕಿಗು ಗಂಡಸರು ಬರೆದ 
ಭಾರತ, ಭಾಗ್ವತಾನ, ಬೆಬ್ಬೆ ಜೈಂತ ತೊದಲ್ಲಿರೋವರ್ಗೂ ಗತಿ ಎಲ್ಲಿ 
ಹೆಂಗಸರ್ಗೆ ! ಮುಂದಿನ ತೀ ಎಲ್ಲೀದು ಹೆಂಗೃರೆ ಪ್ರಪಂಚಲ್ಲಿ ?!.... 


- ಸೀತಮ್ಮ 
ಪ್ರಪಂಚೊಂಗೆಸ್ರು ಹಾಳಾಗೋಗ್ಲೀಮಾ ! ನನ್ನ ನೀ ಹೇಳು ಈಗ ! 
ಈ ಮೊಂಡುಗಳೋ ಹೆಂಗಸ್ರನಾನೇ ಮರ್ತು ಕೋಣಗಳಾಗೆ, ಹೊಟ್ಟೆಗೆ 
ಕೂಳು ಹುಯ್ಯೋನೇ ಪರಮಾತ್ಮ ಅಂತ ಮಲ್ಲಿವೆ! ಇವರ “ ನೀವೂ 
ನಮ್ಮಾಗೆ ಹೆಂಗಸ್ರು ! ಕುರಿ ಮೇಕೆಗಳಲ್ಲಾ ! ಚೇತರ್ಕ್ಕೊಳ್ಳಿ ” ಅಂಬೋಕೆ 
ನಮ್ಮೆ ಬಿಡ್ತಿಲ್ಲಾ ಮ್ಯಾ ಅವ್ರ ಹಣೇಲೂ ಬರೀಲಿಲ್ಲ ! ........( ಮೆಲ್ಲಗೆ ) 
ಅವರೇಗಾದ್ರೂ ಹೋಗ್ಲಿ; ಸಧ್ಯ ಈ ಗಂಡು , ಇವರ್ಮನೆ ಭೇತಾಳ 
ದುರ್ಬೋದ್ಧೆಗೆ ಬೆಚ್ಚಿದ್ದು......... ಒಂದ್ವೇಳೆ ಹುಚ್ಚಠ ಹಿಡ್ಡು ........ ನಮ್ಮನ್ನ 
........ ಪಟ್ಟಕ್ಕೆ .........! ? 


ಕೈಲಾಸಂ 


ಸಾವಿತ್ರಮ್ಮ 
( ಅಡ್ಡಮಾತಾಗಿ ಮೆಲ್ಲನೆ) ಉಶ್ ! ಅದೇ ನನ್ನೂನೂವೇ ಯೋಚೆ! 
ಮಾತು.... ಮನೇಲ್ಲೋರಾಸಿಸ್ಕೊಳ್ಳೋಣ ಬಾ ! 

( ಇಬ್ಬರೂ ತಿಪ್ಪೆ ತೊಟ್ಟಿಯನ್ನು ಹಾಯ್ದು ಬಂದು ತಮ್ಮ ಮನೆಯನ್ನು ಸೇರಿ 
ಪ್ರವೇಶಿಸಿ , ಬಾಗಿಲನ್ನು ಹಾಕಿಕೊಳ್ಳುವರು. ) 

( ಪ ರ ದೆ ಯು ಜಾ ರು ವು ದು ) 


ರಂಗ - ೩ 


ಅದೇ ರಾತ್ರಿ 


ಸ್ಥಾನ: - ರಂಗಣ್ಣನ ಮನೆಯ ಮುಂದಿನ ಭಾಗ, 

( ಮನೆಯ ಮುಂದೆ ರಂಗಣ್ಣ ....ಮನೆಯ ಬಾಗಿಲ ಹೊರಗೆ ಕೈ ಕೈ ಹಿಸುಕುತ್ತ 
ನಿಂತಿರುವ ಸೀತಮ್ಮನೂ ಸಾವಿತ್ರಮ್ಮನೂ ಒಬ್ಬರನ್ನೊಬ್ಬರೂ ಮತ್ತೆ ಜಗಲಿಯ ಮೇಲೆ 
ಇಟ್ಟ ರುವ ಟ್ರಂಕು, ಹಾಸಿಗೆ, ಕೃಷ್ಣಾಜಿನ ಪೆಟ್ಟಿಗೆ, ತಾಮ್ರದ ಚೊಂಬು, ಕೆಂಪು ಮಡಿ 
ಸೀರೆ ಇತ್ಯಾದಿಗಳನ್ನೂ ಗಮನಿಸುತ್ತೆ ....... ಕಣ್ಣು ಕಣ್ಣು ಬಿಡುತ್ತಿರುವರು. ನೇಪಥ್ಯದಲ್ಲಿ 
ಜಟಕಾ ಗಾಡಿಯನ್ನೂ ಕುದುರೆಯ ಪಶ್ಚಿ ಮಾರ್ಧವನ್ನೂ ಬಿಟ್ಟು ರಂಗಸ್ಥಳದಲ್ಲಿ ಅಶ್ವದ 
ಪೂರೈಾರ್ಧವನ್ನು ಕಾಣಿಸಿಕೊಂಡು ಜಟಕಾ ಸಾಬಿಯು ವಾಹನದ ಮುಂದೆ ನಿಂತಿರುವನು.) 

ಸಾವಿತ್ರಮ್ಮ 
( ಗದ್ದದ ಸ್ವರದಿಂದ) ಒಪ್ಪಿದ್ವಿ ! ಆದ್ರೆ ನಮೀ ಗಿರೋ ಯೋಚೋ....... 
ಊರೊಗ್ರೇವಲ್ಲಾ ಅಂತಲ್ಲ ! ನಾವೊಮ್ಮೇಲೆ........ ನಾವಿಲ್ಲೇದೇವೆ... 
ನೀವೊಬ್ರೆ ಇಡ್ಕೊಂಡು.... ಮನೆ ನೋಡ್ಕೊಳೋದೂ .... ಚೊಕ್ಕಟವಾಗಿ 
ಟ್ರೋಳ್ಳೋದೂ........ ಅಲ್ಲೆ ಊಟಪಾಟಗಳು ನೀವೇ ಮಾಡ್ಕೊಳೋದೂ, 
ಇದೆಲ್ಲಾ ಅಲ್ಲೆ , ಆಪೀಸುಗೀ ಪೀಸು, ಹೀಗೆ ಮನೆ ಬಿಟ್ಟೋದಾಗ ಕಳ್ಳರಾಟ 
.... ಇದೆಲ್ಲಾ ಅಲ್ಲೆ .... ರಾತ್ರಿ ಹೊತ್ತು .... ಕಗ್ಗತೇಲಿ.... ಮನೇಲಿ ಒಬೈ 

.... ಹಿತ್ತಲ್‌ಕಡೆ ಮೈದಾನ .... ಮುಸಲ್ಮಾನ ಗೋರಿಗು .... ದೆವ್ವ ... 
ಪಿಶಾಚಿ.... ಜನಗಳು ಹೇಳ್ಕೊತಾರೆ.... ಕಂಡಂದಿವೆ ಅಂತ.... ಅದಕ್ಕೇ ಬಾಡ್ಡೆ 
ಕಮ್ಮಿ .... ನನಗಂಬೈಯಿಲ್ಲ....ಆದೂ ಅಪಾಯಕ್ಕೆ ಆಸ್ಪದ.... ಪ್ರಾಣಭೀತಿ 
........ ನನ್ಮಗ್ರ ತಾಳಿ ಗಟ್ಯಾಗಿರೋ ಯೋಚೆ ಮೇಲೆ ಪೇಚಾಡ್ತಿದ್ದೇನೆ. 
ಒಟ್ನಲ್ಲಿ ಒಬ್ಬೇ ಒಬ್ರು ನೀವು.... ಒಂದೇ ಮನೆ .... ನಾವಿಬ್ರು ಇಹದಲ್ಲಿ 
ಇದ್ರೂನೂವೆ.... ನಮ್ಮನ್ನ ಸಾಗ್ನಿ ನೀವು ಒಬ್ಬೊಂಟಿಗಾಗಿ ಹ್ಯಾಗೆ........? 


ರಂಗಣ್ಣ 
( ಅಡ್ಡ ಮಾತಾಗಿ , ಬಿರುಸಾಗಿ ) ಹ್ಯಾಸ್ಪದಿಕಿಕ್ಕೇನೆ ಅಂತೀರ ನೀವು? 
ಅದನ್ನ ಪ್ರಪಡಿಸ್ಕೋಬೇಕೂಂಬೋದೇ.... ನನ್ನ ಟ , ತಿಂಗಳೆ ಎಪ್ಪತ್ತೈದು 
ರೂಪಾಯಿ ಸಂಪಾದೋ ಗಂಡು , ಹೆಂಡ್ತಿ ಅವ್ರ ಜೀವ ಕೈ ಇಪ್ಪತ್ತೈದು 
ರೂಪಾಯಿ ಜಾತಾ ಬಾಕಿ ಐವತ್ತು ರೂಪಾಯಿಲಿ ಬದುಕಿರೋಕೆ ಆಗುತ್ತೆ .... 
ಇಲ್ವೇ ? ....ಅಲ್ಲೆ ಇದುವರೆಗೂ ಕಾಣಿಸ್ಕೊಳೇನೂ ಕಾಡೇನೂ , ಇಬ್ಬರು 
ಹೆಂಗಸರೆ ಹೆದರೊಂಡು ತೆಪ್ಪಿದ್ದ ದೆವ್ವಗಳೆಲ್ಲ ಈಗ ಒಬ್ಬ ಗಂಡಸ್ತ್ರ 
ಏನ್ಮಾಡ್ಯಾವು ಅಂಬೋದ್ದ ನಿಷ್ಕರ್ಷಿಸೋದೇ ನನ್ನಟ! ಚರ್ಚೆಯಿಂದೇನೂ 
ಫಲವಿಲ್ಲ. ಜಟ್ಟ ಕಾದಿಥೆ....ರೈಲ್ವೆ ಅರ್ಧ ಘಂಟೆ. ಅಕ್ಷಕ್ಕೂರು ಗಮನಿಸಿ 
ಧಾರೆ. ಗಲಾಟೆಯಿಲ್ಲೆ ಹೋಗೃನ್ನಿ .... ಬನ್ನಿ ಏನೂ ? .... ( ಎನ್ನು ತ್ಯಾ 
ಸಾಬಿಗೆ) ಅಜಿ ಓ ಸಾಮಾನೋ ಜಟಾಮೇ ರಖೋ , ಬುಡ್ಡನ್ನು ಉನ್ನಾ 
ಸಾಮಾನೋ ಉನೋಚ್ ರಭೇತೀಂ. 


( ಜಟ್ಕಾ ಸಾಬಿಯು ಟ್ರಂಕನ್ನೂ ಹಾಸಿಗೆಯನ್ನೂ ಎತ್ತಿಕೊಂಡು ಹೋಗುವನು.) 


ಸೀತಮ್ಮ 
ವಿಪ್ರೀತಕ್ಷಂತಲ್ಲಮ್ಮಾ ! ಕ್ರಿಮಿ ಹಾಗೆ ಮುದುಕ್ಕೊಂಡ್ಡಿದ್ದಿದ್ದ ಈ ಪ್ರಾಣಿ 
ಈಗ ಕಾಳಿಂಗನ್ನಾಗೆ ಹೆಡೆ ಎತ್ತೋಂಡು ನನ್ನನ್ನ ಹೊರಡಿಸ್ತಿರೋವಾಗ 
( ಹಲ್ಲುಗಳನ್ನು ಕಟಕಟನೆ ಕಡಿಯುತ್ತ ) ಈ ಫಜೀತಿನೆಲ್ಲಾ ತಂದಿಟ್ಟದ್ದು ಆ 
ಪಕ್ಕದ್ಮನೆ ಪಿಶಾಚಿ ಗಂಡು........ಈಗೇನ್ಮಾಡೋದಮ್ಯಾ ? 


O 


ಕೈಲಾಸಂ 
ಸಾವಿತ್ರಮ್ಮ 
ಮಾಡೋದೇನು........ ನಿನ್ಗಂಡನ್ನ ಬೆದರಿ ಮ ದ ರೈ ದ್ರಾ ಲ 
ಮುಗೈ ಯೂ ! ಸಧ್ಯ ನನಗೋಚೋದು ಒಂದೇ ದಾರಿ. ನಿನ್ಯಂಡನೆ 
ದುರ್ಬೋಧನೆ ಮಾಡಿದ ಆ ಧಾಂಡಿಗನ್ನೇ ಹಿಡಿದು.... ಕಾಲಿನ್ನೋದೊ .... 
ಕಾಲಿಗೃದ್ರೋ .... ಹೇಗಾದ್ರೂ .... ಅದರಾಯಿಂದ ಇದಕ್ಕೆ ಬೊಗಳ್ಳಿ .... 
ಇದರೊಪಾನ ಶಾಂತಿ ಮಾಡ್ಲಿ ........ 

- ಸೀತಮ್ಮ 
ಹೂಂಮ್ಮ ! ನೀನೇ ಹೋಗು ಬೇಗ, 

ಸಾವಿತ್ರಮ್ಮ 
( ರಂಗಣ್ಣನನ್ನು ಕುರಿತು) ನೋಡಿ....ಹೋಗೋದೇನೊ ಹೋಗ್ತವೆ.... 
ಹೋಗ್ಲರೋದು ಹತ್ತು ದಿನಾನೊ , ಹದಿನೈದು ದಿನಾನೊ ಅಂಡ್ಕೊಂಡಿದ್ದಿ : 
ಆದ್ರೆ ತಿಂಗಳ್ ತಿಂಗಳಿಗೂ ದುಡ್ಡಿನ ನಾನೆ ಮಾತು ನೀವು ಮುಷ್ಕರವಾಗಿ 
ಹೇಳಿ ಟೋಲೆ ನಾವಿಬೂ ತಿರುಗ್ಧರೋದು....ತಕ್ಕಷ್ಟೂ ತಡವಾಗುತ್ತೆ೦ಬೋದ್ದ 
ತೀರ್ಮಾನಿಸ್ಕೊಂಡ್ಡಿ ; .... ಪಾರ್ವತಮ್ಮೊರುಲಕ್ಷ್ಮೀದೇವಮ್ರರು ಇಬ್ಬರ್ಗೂ 
ಹೇಳ್ಕೊಂಡು........ ಅವರ ಕುಟುಂಬ್ಲಿಂದ ನಮಗೆ ಆಗ್ನಂದ ಉಪಕಾರಾನ್ನೆಲ್ಲಾ 
ಒಪೊಂಡು........ಹೋಗೃರ್ತೆನೆ ಅಂತ ಹೇಳ್ಕೊಂಡು ಬರ್ತೆನೆ. ಹೇಗಿದ್ರೂವೆ 
ನೆರೆಹೊರೆ ನೆರೆಹೊರೆನೇವೇಯೇ ! ( ಸೀತಮ್ಮನಿಗೆ) ಬಾರೆ ಜೊತೇಲಿ ! 

( ಇಬ್ಬರು ಹೆಂಗಸ್ರ ಸುಬ್ಬಣ್ಣನ ಮನೆ ಬಾಗಿಲಿಗೆ ಬಂದು ಸಾವಿತ್ರಮ್ಮನು 
ಬಾಗಿಲನ್ನು ತಟ್ಟಲು ಕೈಯ್ಯನ್ನೆತುವಳು. ) 

ಸುಬ್ಬಣ್ಣ 
( ಇದುವರೆಗೂ ಪಕ್ಕದ ಮನೆಯಲ್ಲಿ ಜರುಗುತ್ತಿದ್ದುದನ್ನೆಲ್ಲಾ ಹೊಂಚು 
ಕೇಳಿ ನೋಡಿ.... ಜಗಲಿಯ ತಾನು ಅಡಗಿಕೊಂಡಿದ್ದ ಕತ್ತಲೆ ಕವಿದಿದ್ದ 
ಮೂಲೆಯನ್ನು ಬಿಟ್ಟು ಮುಂದಕ್ಕೆ ಬಂದು) ಕಮ್ಮಿ ಮಾ ........ ಯಾರೇಕು? 
........ಏನ್ಹೇಕು? .... ಇಷ್ಟೊತ್ನಲ್ಲಿ ! 

ಸಾವಿತ್ರಮ್ಮ 
ಹಯ್ಯೋ ....ಇಲ್ಲೇ ಇದ್ದೀರಾ! ....ಇಷ್ಟೊತ್ತೂ ಇಲ್ಲೇ ಇದ್ರಾ ....ನೀವು 


O 


- ೧೭ 


ವೈದ್ಯನ ವ್ಯಾಧಿ 
ನೆನ್ನೆ ರಾತ್ರಿ ನಮ್ಮಳಿಯಂದಿರಿಗೆ ಮಾಡಿದ ಉಪದೇಶದ ಫಲಾನಾ ಅನುಭವಿ 
ಸಿದ್ದಾ ! ನೋಡೀ ! ನಮ್ಮನೇವೊ ಸಾಧುಪ್ರಾಣಿ. ನೀವೋ ಘಾಟ, ಆದ್ರೆ 
ಒಂದ್ಮರೀಬೇಡಿ. ನಿಮ್ಮಾಕೆ ನಿಮ್ಮ ಇಬ್ರೂವೆ ಬೆಕ್ಕಿಗಳಾಗಿರೋ ಹೊತ್ತೆ 
.... ಅವರ ಬೆನ್ನೆಲುಬುಗಳ ಮುರಿದು ನೀವು ಆಡಿಸ್ಟಾಗೆಲ್ಲಾ ಆಡೋ ಅವರಂಥ 
ಹೆಂಗಸ್ರಲ್ಲಾ ನಾವು; ಒಂದೊಂದ್ಬಂಸಾರಕ್ಕೆ ಒಂದೊಂದು ದಾರಿ ! ನೀವು 
ಹೇಳ್ವಾಗೆಲ್ಲಾ ನಿಮ್ಮನೆ ಹೆಂಗಸ್ರು ಕೇಳ್ತಾರೋ .... ಇಲ್ಲ ನಾವು ಹೇಳ್ವಾಗೆ 
ನಮ್ಮ  ಂಡಸ್ರು ಕೇಳ್ತಾರೋ ....ಹೀಗೋ ಹಾಗೋ ....ಹೇಗಾದ್ರೂವೆ ಒಟ್ನಲ್ಲಿ 
ಸಂಸಾರನ್ನು ಅವನು ಅಂತರಂಗ ರಹಸ್ಯ ರೀತಿ ಮೇಲೆ ಸಾಗೋದು ಮುಖ್ಯವೇ 
ಹೊರ್ತು....“ ನಮ್ಮನೆ ದಾರಿ ನಿಮ್ಮನೆ ಹಿಡೀಬೇಕೂ ! .... ನಿಮ್ಮನೆ ದಾರಿ 
ಊರೆಲ್ಲಾ ಹಿಡೀಬೇಕೋ ! ” ಅಂತ ತಿಳ್ಕೊಂಡಿರೋದಾಗ್ಲಿ , ತಿಳಿಸೋದಾಗ್ಲಿ , 
ವಾದ್ವಿ ಸಾಧಿಸೋದಾಗ್ಲಿ ... ಹುಚ್ಚು ಅಂದ್ರೆ ! .... ಶುದ್ಧ ಹುಚ್ಚು ! ಹ್ಯಾಗಿದ್ರೂವೆ 
ಗೃಹಸ್ಥರು ನೀವು, ಸಂಸಾರ ಸಂಪತ್ಯ ಅನುಭವಿಸೋವು , ಮನೆಗಳ 
ಕುದುರೋದು ಕಷ್ಟ ! ಕಷ್ಟ ವಾದ್ರೂ ಪುಣ್ಯ ! ಧರ್ಮ ! ನೋಡಿ, ನೀವೋ 
ಒಬ್ಬೊಂಟಿ ಆದ್ರೂ ಬದುಕ್ಕೊಳ್ಳೋಕೆಶಕ್ತಿಯಿದೆ, ಚೈತನ್ಯವಿದೆ ! ಆದ್ರೆ 
ಆ ಪ್ರಾಣಿ ಹಾಗಲ್ಲ ; ಶುದ್ದ ಮಂಕೂ .... ಅಲ್ಲ .... ಸಾಧುಪ್ರಾಣಿ! ತಪ್ಪು 
ಅಂಬೋದು ಸರ್ವರಲ್ಲೂ ಇದೆ. ತಪ್ಪಿಲ್ಲದ್ಘಾಣಿ ಪರಮಾತ್ಮ ಒಬೈ, ನಮ್ಮಲ್ಲಿ 
ತಪ್ಪು ಇರೋಹೊತೇನೇನೇ ಭೂಮೀಲ್ಲುಟ್ಟದ್ದಾವು; ನಿಮ್ಮಲ್ಲೂ ತಪ್ಪಿದೆ.... 
....ತಪ್ಪಿರೋದು ಆಶ್ಚರ್ಯವಲ್ಲ ........ ಆದ್ರೆ ಇರೋ ತಪ್ಪ ಒಬ್ಬರಿಗೊಬ್ರು 
ಒಪ್ಪೋಂಡು....ಒಟ್ನಲ್ಲಿ ಒಬ್ಬರಿಗೊಬ್ರು ಅನ್ನೋನ್ಯವಾಗಿ ಸಂಸಾರ ಜರುಗೋ 
ದಾರೀನ ನೀವು ಆತನಿಗೆ ಈ ಕ್ಷಣ ಹೇಳ್ಕೊಡೋದು ನಿನ್ನಾಣತನದ ಚಿಹ್ನೆ .... 
ನಿಮ್ಮ ನೆರೆಹೊರ್ಕೆ ಧರ್ಮವೇ ಹೊರ್ತು....ನೀವ್ಯೂ ನಿಮ್ಮ ಕುಟುಂಬಾನ 
ಕೈಲ್ಲಾಕ್ಕೊಂಡು ಸುಖಪಡ್ತಾ ........ ನೆರೆ ಸಂಸಾರಾನ್ನ ಗಂಡ ಒಂದಡೆ ಹೆಂಡ್ತಿ 
ಒಂದಡೆ.........ಹೀಗ್ಯಾಡೋದು ನೆರೆಹೊರೆ ಧರೆ ? ಬೇಗ ನಿಶ್ಚಯಿ . 


ಸುಬ್ಬಣ್ಣ 
( ಮನೆ ಮೆಟ್ಟಲನ್ನಿಳಿದು... ಮುನಿಸಿಪಲ್ ತೊಟ್ಟಿಯನ್ನು ಹಾಸುತ್ತ ) 
ಅರ್ಥವಾಯಿತು........ಹೀಗೂ ತಾಯಿ ........ನೀವೂ ಬನ್ನಿಮ್ಮ 


ಕೈಲಾಸಂ 


ರಂಗಣ್ಣ 
ಇದೇನ್ಮ೦ತ್ರೀ .... ಈಗ ? 

- ಸುಬ್ಬಣ್ಣ 
( ಮೆಲ್ಲಗೆ) ತೆಪ್ಪಿರೀ ........ ನಾನ್ಹೇಳಿದ್ದಾರೀಗೇ ಬರಿಧಾರೆ ಇಬ್ರೂವೆ; 
ಸುಮಿ ಶ್ರೀ ನೀವು....ಸರಿಮಾಡ್ತೀನೆ ಎಲ್ಲಾ ನೂ , ( ಘಟ್ಟಿಯಾಗಿ) ಬನ್ನಿಮ್ಮ ! 
........ಈಗೋಡಿ! ನಿನ್ನಂಸಾರ ನಿಮ್ಮ ನಿಮ್ಮದೆ ಆದ್ರೂನೂವೆ........ ಪಕ್ಕದ 
ನೇಲೇ ಇಡ್ಕೊಂಡು ನಿಮ್ಮಿಮ್ಮಲ್ಲಿ ಅನ್ಯೂನ್ಯತೆಗೆ ಒದಗಿದ ಅಡಚಣೆಗಳ 
ನೋಡೀ ನೋಡೀ.........ನಮ್ಮನೇಲಿ ನಾವು ಅನುಭವೊ ಸುಖಾನ್ನೂ ........ 
ನನ್ನ ನೆರೆಯಾತ ತನ್ನ ನೇಲಿ ಅನುಭವೊ ತಾಪಾನ್ನೊ ಹೋ ........ 
ದುಃಖ ತುಂಬೀ ತುಂಬಿ ತುಳುಕೀ ತುಳುಕೀ ........ತಡೀಲಾರ್ದ ಉಕ್ಕಿ ಬಂದು 
........ ಈಶನಿಗೆ ನಿನ್ನೆ ರಾತ್ರಿ ನಾನು ಹೇಳಿದ್ದೆಲ್ಲಾ ಉಪಕಾರಾನೊ , ಇಲ್ಲ 
ಅಸಕಾರಾನೊ ಅಂಬೋ ........ಮೇಲುರೀತಿರೋ ........ಈಗುರೀದಿದ್ರೂವೆ 
ನಾಳೆ ಬೆಳಗ್ಧರೀತ್ತೂವೆ ಉರಿಯೋ ....ಸೂರ್ಯನಾರಾಯಣನೇ ಬೆಳಕು. 
ಆದ್ರೆ ತಾಯಿ , ತಾವೇ ಒಿಂಡ್ರಿ ........ ಇಹಲೋಕಲ್ಲಿ ಕರ್ಮಋಣಾನ 
ತೀರ್ಸೋಕೇ ಹುಟ್ಟಿರೋ ನಮ್ಮೆಲ್ಲರಲ್ಲಿಯೂ ತಪ್ಪಿದೆ ಅಂತ ; ತಾವೇ ಹೇಳಿದ 
ಅಸ್ತಿಭಾರನ್ನೇಲೇನೇವೆ ಈಗ ನಾಳೇನೆ: ........ ಮನೆಗೆ ಧನ ಧಾನ್ಯ 
ಶಾಕಾದಿಗಳು ತಂದ್ದಾ ಕಿ ಮನೆ ಬಾಡೇನೂ ಒದಗೋಕೆ ಬೇಕಾದ ದ್ರವ್ಯಾನ 
ಸಂಪಾದೋಕೆ........ ದಿನವೆಲ್ಲಾ ದನದ ಹಾಗೆ ದುಡ್ಡು ದಣ್ಣು ಮನೇಗೆ 
ಬಂದ ಪತೀಗೆ ಊಟ ಉಪಚಾರ ........ ಉಪಚಾರವೇನು ಮಹಾ........ 
ಬರುತ್ತು ಕೈಕಾಲ್ಗೊಳಿಯೋಕೆ ಒಂದೊಡ ನೀರು........ ಸಂಧ್ಯಾವಂದ್ಯೆಗೆ 
ಪಂಚಪಾತ್ರೆ ಉದ್ಧರಣೆ ....... ತರ್ಪಣಕ್ಕೆ ತಟ್ಟೆ ; ಆಗುತ್ತೂನೂವೆ ಎಲೆ 
ಹಾಕಿ ಬಿಸಿ ಬಿಸಿ ಅನ್ನ ........ ಸಾರು, ಮಜ್ಜೆ, ಚೈತನ್ಯದ ಪ್ರಕಾರ ಹುಳಿ, 
ಪಲ್ಯ , ಚೆಟ್ಟಿ, ಇತ್ಯಾದಿ.... ಒಟ್ನಲ್ಲಿ ಕುದ್ಘಾಧೆ ಪತಿದೇವತೇಗೆ ತೀರಿ .... 
ತಾಂಬೂಲಕೊಟ್ಟು, ನೆರೆಹೊರೇವು ತನ್ನೆಂಜ್ಞೆ ಲೇನ ತಾನೇ ತಿಪ್ಪೆ ತೊಟ್ಟಲಿ 
ಎಷ್ಟೊ ನೋಡಿ ಹಂಗೇ ಅಪಮಾನ ಒದಗ್ಗ ಹಾಗೆ ನೋಡ್ಕೊಳೋದೇ 
ನಾಳೆಯಿಂದ ನಿಮ್ಮ ರ್ಮ ಅಂತ .... ಸೀತಮ್ಮೊರೆ.... ತಾವೇ ಒಪೊಂಡು, 
ತಂಸತೀಗೂ ತಂಮಾತೇಗೂ ನಮಸ್ಕಾರ ಮಾಡಿ ಅವರಿಬ್ರ ಆಶೀರ್ವಾದಾನ 


ವೈದ್ಯನ ವ್ಯಾಧಿ 
ಪಡೆಯೋ ಪಕ್ಷಕ್ಕೆ ........ ಸಾಮಾನುಗಳ ಜಟಾದಿಂದ ತೆಗ್ನಿ ಒಳಗ್ಗಾಕ್ಸಿ 
ಜವಾನ ಖಾಲಿ ಹೊರ್ಡೋ ಜವಾಬ್ದಾರೀನ ನಾನ್ವಹಿಸ್ತೇನೆ; ಇದಕ್ಕಿಂತ 
ನನ್ನ ನೆರೆಹೊರೆ ಧರ್ಮಾನ ಹ್ಯಾಗೆ ನಡೆಸೋದು ? ........ ( ರಂಗಣ್ಣನ 
ಬಾಹುವನ್ನು ಹಿಸುಕುತ್ತ , ಪಿಸುಗುಟ್ಟಿ ) ಈಗೊಡ್ರಿ ........ ಎಲ್ಲಾ ಸರಿ 
ಹೋಗುತ್ತೆ ....... ( ಆತನನ್ನು ಸೆಳೆದುಕೊಂಡು ಜಟ್ಕಾ ಕುದುರೆಯನ್ನು 
ಸವಿಾಪಿಸುವನು.) 

ಸೀತಮ್ಮ 
ಇದೇನಮ್ಮಾ ನಡಸೈಲಿ ನಮಸ್ಕಾರ ಮಾಡೂಂತ ಹುಕುಂ ಕೊಡುತ್ತೆ 
ಈ ಹಾಳ್ಳಿಶಾಚಿ.........! 

ಸಾವಿತ್ರಮ್ಮ 
ಹಾಗೃಂದ್ದಿಟ್ಟಧಿಯೇ ಈಗ ! ಹಾಗೃಂದ್ದಿಟ್ಟ ! ಈಗಾನ ಹೇಸ್ಟ್ 
ಪಟ್ಟು ಹಿಂಜರಿದ್ರೋ ........ ಹಾನಿ ನಮಗೆ........ ಸರ್ವನಾಶ ! ಆ ಪಿಶಾಚಿ 
ಮೇಲೆ ನಾವು ನಮ್ಮೇಡು ತೀರೊಳ್ಳೋಕೆ........ ಅವಕಾಶಾನ ಪರಮಾತ್ಮ 
ನಾಳೇನೋ ನಾಳಿದ್ರೋ ....... ಈ ಹೊತ್ತಿದ್ರೂನೂವೆ ಯಾವೊತಾದ್ರೂ 
ಒದಗಿಸ್ಥೆ ಒದಗಿಸ್ತಾನೆ! ಸಧ್ಯ ನನಗೊಂದು ನಮಸ್ಕಾರ ಮಾಡಿ ........ 
ನಾಚೆನ್ನಿಗಿ ನಿನ್ನ  ಂಡನಿಗೆ ........ “ ಇನ್ನೇಲೆ ಸರಿಯಾಗಿದ್ದೇವೆ ” ಅಂತ 
ಬೊಗಳ್ಳಿಬ್ಬಾ ........ ಬೇಗ. 

( ಸೀತಮ್ಮನು ಮಾತೆಗೆ ನಮಸ್ಕರಿಸಿ........ ಪತಿಯನ್ನು ಸವಿಾಪಿಸಿ “ ಇನ್ನೇಲೆ ಸರಿ 
ಯಾಗಿದ್ದೇನೇ ?” ಎಂದು ಹೇಳಿ ನಮಸ್ಕರಿಸಿ ಮಾತೆಯನ್ನು ತಿರುಗಿ ಬಂದು ಸೇರುವಳು.) 

ಸುಬ್ಬಣ್ಣ 
ಇನ್ನೇನ್ನೇ ನಿಮಗೆ?........ ಅಜೀ ! ಸಾಮಾನೋ ಫಿರ್ ಅಂದರ್ 
ರಖೋ ! | 

ಜಾಫರ್ 
ಕ್ಯಾ ಸಾಮಿ ........ ಸಾಮಿಾಕೆ ಬಾ ಆಜಾಕೆ........ ದುಸ್ರಾ ಭಾಡಾಭಿ 
ಗವಾಲಿಯಾ! ( ಟ್ರಂಕು ಹಾಸಿಗೆಯನ್ನು ಜಗಲಿಯ ಮೇಲೆ ಕುಕ್ಕಿ ) ಅಬ್ 
ಕ್ಯಾ , ಖಾಲಿ ಗಾಡಿ, ಖಾಲಿ ಹಾತ್ ಹಮಾರ ದಳಾಲ್ಕೂ ದಿಖಾಯೇತೋ 


ಕೈಲಾಸಂ 
ಜೂತೀಸೇ ಮಾರ್‌ ತಿ ಸಾಮಿ ! .... ಮೇರ ಹಾಲ್ ಕ್ಯಾ ಸಮಜೀ೦ ಸಾಮಿ ?. .. . 
ಇನ್ಸಾಫೈ ಸೋಚೋ ಸಾಮಾ! ಜನಿವಾರ್ ಕು ದೇಖೀಂ.... ? ಜಾನ್ 
ನಾರ್ ಕು ದೇಖೋ ಸಾಮಾ .... ಮೂಗು ಜೀವ ಇದ್ದಾರೆ ಸಾಮಾ.... ! 
ನಾಕ್ಕೆ ಜಾನ್ವಾರ್‌.... ! 
- 

ಸುಬ್ಬಣ್ಣ 
- ( ಜಗಲಿಯಲ್ಲಿರುವ ನೋಟುಗಳ ಮೇಲೆ ಇರುವ ಎರಡಾಣೆಯನ್ನು 
ಎತ್ತಿ ಜಾಫರಿಗೆ ಕೊಡುತ್ತಾ ) ಏ ದೊ ಆನೆ ಲೇವ್ ........ ಬಸ್ ಜೀ ! .... 
ಲೇಕೋ ಜಾಮೀ .... ನಫೀಕ್ ಹೈಜೀ ....ಪೋಲೀಸ್ ಸ್ಟೇಷನ್ .... ತಂಟ 
ಕರೋ ನಕ್ಕೋ , 
- ( ಜಾಫರ್ ಕುದುರೆಯನ್ನು ಹಿಂದೆ ತಳ್ಳು C ಸಿರ್ ಹೆ ಪಹಾಡ್ ಫಿಸ‌ತೇಹೀ 
ಸಯಾತೋ ಕ್ಯಾ ಕರೀಜ್ ! ಬೊಮ್ಮನೋಂಕೆ ಹಾಲ್ ಐಸೀ ರಹೇತೋ ಬೃಹ್ಯಾದ್ 
ಕಹಾಂ ಕರೀಜ್ ” ಎಂದು ಗಟ್ಟಿಯಾಗಿ ಗೊಣಗುಟ್ಟುತ್ತಾ .... ನಿಷ್ಕಮಿಸುವನು.) 

- ಸುಬ್ಬಣ್ಣ 

ಈಗ ಒಳಕ್ಕೊ ಸಾರ್ ! ಬನ್ನಿಮ್ಮ ಒಳಗೆ! 
( ಟ್ರಂಕನ್ನೂ ಹಾಸಿಗೆಯನ್ನೂ ಎತ್ತಿ ಕೊಂಡು ಒಳಗೆ ಹೆಂಗಸರ ಹಿಂದೆ ಹೊರಡಲು 
ಉಪಕ್ರಮಿಸುವನು .) 

- ಪಾರ್ವತಮ್ಮ 
( ಥಟ್ಟನೆ ಪ್ರವೇಶಿಸಿ ) ಇದೇನ್ನು ಚೂ , ಬೆಳಗಿನ ಮುಸುರೆ ಹಾಗೇ 
ಬಿದ್ದಿದೆಹಿಲ್ಲೀ!? ಅಪ್ಪ ತೊಳೀದೆ, ನಿನ್ನೊಟ್ಟೆಪಾಡೂ ನೋಡ್ಕೊಳೆ.... 
ಊರೆಲ್ಲಾ ಕೂಲಿ ಕೆಲ್ಸ ಮಾಡೋದು ಇಷ್ಟೊತ್ನಲ್ಲಿ .... ಇದೇನು ಸ್ಕೂ 
ಅಂದ್ರೆ ? 

ಸುಬ್ಬಣ್ಣ 
( ಕಣ್ಣು ಕಣ್ಣು ಬಿಡುತ್ತಾ ) ಅಲ್ಲಾ....ಉಪಕಾರಾ.... ನೆರೆಹೊರೇ ........ 

ಪಾರ್ವತಮ್ಮ 
- ಒಳ್ಳೇ ಉಪ್ಪಾರಾ ಅಂದ್ರೆ ! ನೆಗಟ್ಟಿತ್ತು ನಿಮ್ಮಾಳು “ ನೆರೆಹೊರೆ ”! 
ಈವತ್ಯಾತ್ರಿ ನಿಮ್ಮ ಹಸಿವು ತೀರಬೇಕೂ ಅಂದ್ರೆ ನೀವು ಅಡಿಗೆ ಮಾಡೊಂ 
ಡೇನೇನೇಯೇ , ಮುಸ್ತೆ ತೊಳದ್ಘಾಲಿ 
. ಅಮ್ಮ ( ಲಾರಾನೇ 


೨೧ 
ವೈದೃನ ವ್ಯಾಧಿ . 
ನನ್ನೂ ಆಗೊಯ . ಆ ಹಾಳು ಸಾಮಾನುಗಳ ಚರಂಡೀಲಿ 
ಎಸೂ ........ ಬಂದು ಸೇರೀರಾ........ ಇಲ್ಲ........ ಬಾಕಲು ಹಾಕ್ಕೊಂಡು 
ಮಲಕ್ಕೊಳ್ಳೋದೋ ನಾವು .... ನಿಮ್ಮನ್ನು ಜಗ್ಗಿ ಪಾಲ್ಮಾಡಿ ? 

- ಲಕ್ಷ್ಮೀದೇವಮ್ಮ 
( ಥಟ್ಟನೆ ಪಾರ್ವತಮ್ಮನ ಪಕ್ಕಕ್ಕೆ ಬಂದು ) ಜಗ್ಗಿ ಪಾಲೂ ?.... 
ಚೆನ್ನಾ ಯ್ತು ! ಅಲ್ಲಾ ಣೆ, ಮನೇಲಿಗೋನ ಹಳ್ಳೋಕೆಒಂದು ಗುಲಗಂಜಿ 
ಅಷ್ಟು ಗೋಮಯ ಇಲ್ಲಾ ?! .... ( ಕೈಯಲ್ಲಿನ ಮಕ್ಕರಿಯನ್ನು ಮಗಳ ಕೈಗೆ 
ಕೊಟ್ಟು) “ ಈ ಮಕ್ರೀ ತುಂಬ ಸಗಣಿ ತಂದು ಮನೆಯೆಲ್ಲಾ ಸಾರ್ಸಿ 
ಕೊಂಡ್ರೆನೆ ಅಡಿಗೇಗೆ ಒಲೆ ಹಚೋಳೋದುನೀನು ; ಇಲ್ಲಿ ದೊ ಬಾಕ್ಲು 
ತೆಗಿಯೋ ಹಾಗಿಲ್ಲಾ ” ೦ತ ಹೇಳು ನಿನ್ನಂಡನಿಗೆ ! 

ಸುಬ್ಬಣ್ಣ 
( ಟ್ರಂಕು ಹಾಸಿಗೆಯನ್ನು ಜಗಲಿಯ ಮೇಲೆಜೋಪಾನವಾಗಿ ಇಳಿಸಿ, 
ಗದ್ದದ ಸ್ವರದಿಂದ ) ಅಲ್ಯಾಣೆ.... 

- ಪಾರ್ವತಮ್ಮ 
ಅಲ್ಯಾಣೋದಿರ್ಲಿ ........ ಇಲ್ಲೊಳ್ಳಿ ! ( ಮಕ್ಕರಿಯನ್ನು ಪತಿಯ 
ಕೈಯಲ್ಲಿಟ್ಟು ) ಅಮ್ಮೆಳಿದ್ದಾಗೆ ಬುಟ್ಟನ್ನರ್ತಿ ಮಾಡ್ಕೊಂಡ್ಡನ್ನಿ ! 
ಇನ್ಮುಂದಿನ ಚರ್ಚೆ........ ಇಲ್ಲಲ್ಲಾ ! ....ಮನೇಲಿ! 

ಸುಬ್ಬಣ್ಣ 
ಅಲ್ಕಾಣೆ, ಇಷ್ಟೊತ್ನಲ್ಲಿ ಈ ಕುಕ್ಕೆ ತುಂಬ .... ಸಗಣೇನ ಎಲ್ಲಿಂದ್ಧ 
ತರೋದು ನಾನು ? 

- ಲಕ್ಷ್ಮೀದೇವಮ್ಮ 
ಏನೊ ! ದೇವರ ದಯ !! ಗುಡಿಯಿಂದ ದರ್ಶ್ನ ಮಾಡ್ಕೊಂಡು 
ಬರೋವಾಗ .... ಬುಳ್ಳಪ್ಪನ ಛತ್ರದ ಮುಂದೆ .... ಒಂದಲ್ಲ, ಎರಡಲ್ಲ, ಎಂಟು 
ಎತ್ತಿನ ಗಾಡಿಗಳು ಬಂದಿಳಿದಿದ್ದು , ಕೃಷ್ಣ ಪಕ್ಷ , ಕತ್ತೆ , ಯಾರೂ ಕಾಣೋ 
ಹಾಗಿಲ್ಲಾ ! ಬಾರೇ ಒಳಗೊಗೋಣ.... . 

( ಪಾರ್ವತಮ್ಮನೂ ಲಕ್ಷ್ಮೀದೇವಮ್ಮ ನಿಷ್ಟ್ರಮಣ) . 


, ಕೈಲಾಸಂ 
( ಈ ಸಂಭಾಷಣೆಯನ್ನು ನೋಡಿ ಕೇಳಿ ಸನ್ನಿವೇಶದ ಅರ್ಥವನ್ನು ಗ್ರಹಿಸಿ 
ಉಕ್ಕಿಬರುವ ನಗುವನ್ನು ತಡೆಯಲಾರದೆ ಸೀತಮ್ಮನೂ ಸಾವಿತ್ರಮ್ಮನೂ ಸೆರಗಿನಿಂದ 
ಮುಖವನ್ನು ಮುಚ್ಚಿಕೊಂಡು ಮನೆಯೊಳಕ್ಕೆ ನುಗ್ಗುವರು. ) 

ರಂಗಣ್ಣ 
( ಸುಬ್ಬಣ್ಣನನ್ನು ಸವಿಾಪಿಸಿ ಮೃದುವಚನಗಳಿಂದ ) 
ಕತ್ತೆ .... ಲಾಂದ್ರ ಕೊಡ್ಲಿ ? 

ಸುಬ್ಬಣ್ಣ 
( ರೇಗಿ ) ಕತ್ತೆ ಭಯ ಏನ್ಸಂಟ್ರಿ ! ಬೆಳೆದ ಗಂಡಸ್ತೆ ? 

ರಂಗಣ್ಣ 
ಆ ಕುಕ್ಕೆ ಇಲ್ಲೋಡಿ ( ಎಂದು ಕುಕ್ಕೆಯನ್ನು ಕಸಿದುಕೊಂಡು ಕೆಳಗೆ 
ಹಾಕಿ ಕಾಲಿನಿಂದ ಜಜ್ಜಿ , ಎರಡು ಕೈಗಳಿಂದಲೂ ಕಿತ್ಯ ಚೂರುಗಳನ್ನು ಮುನಿಸಿ 
ಪಲ್ ತೊಟ್ಟಿಯಲ್ಲಿ ಎಸೆದು ) ಯೋಚೆ ಯಾಕ್ರಿ ? ನನ್ನ ವ್ಯಾಧೀಗೆ ಔಷಧಿ 
ಯಾಗಿ ಈ ಹೊತ್ತು ಒದಗಿದ ಇಪ್ಪತ್ತೈದುರೂಪಾಯಿ ಓಡಿಹೋಗೋದಿಲ್ಲ. 
ನಾಳೆ ರಾತ್ರಿ ನಿಮ್ಮ ಜಗಲೀಲಿಟ್ಟು ಅದೇ ಜಟಾನ್ನ ತಪ್ಪಿ..... ಅದೇ ನಮಸ್ಕಾರ! 
.... ಇಲ್ಲಿ ಬನ್ನಿ ! ( ಸುಬ್ಬಣ್ಣನನ್ನು ಎಳೆದುಕೊಂಡು ತನ್ನ ಮನೆಯ ಜಗಲಿ 
ಯನ್ನು ಹತ್ತಿಸಿ ).... ಛೇ !!! ( ಎಂದು ಗರ್ಜಿಸುವನು . ) 

- ಸೀತನ್ನು , ಸಾವಿತ್ರಮ್ಮ 
( ಇಬ್ಬರೂ ಓಡಿಬಂದು ಏಕಗ್ರೀವದಿಂದ ) ಏನು ? ? ! ! 

ರಂಗಣ್ಣ 
( ಅದೇ ಧ್ವನಿಯಲ್ಲಿ ) ಒಂದ್ಯೋಡದಲ್ಲಿ ನೀರು, ಚೊಂಬು ! ! 

( ಹೇಳಿ ಮುಗಿಸುವಷ್ಟರಲ್ಲಿ ಸೀತಮ್ಮನು ನೀರು ತುಂಬಿದ ಕೊಡವನ್ನೂ 
ಸಾವಿತ್ರಮ್ಮನು ಖಾಲಿ ಚೊಂಬನ್ನೂ ಜಗಲಿಯ ಮೇಲೆ ತಂದಿಡುವರು. ) 

ರಂಗಣ್ಣ 
ಮನೇಲಿ ರವೇನೊ , ನುಚೊ .... ಉಪ್ಪಿಟ್ಟು .... ಒಂದು ಚಟ್ಟ . 
ಬಳ್ಳಪ್ಪನ ಛತ್ರದಲ್ಲಿ ನೆರೆಯಾಕೆ ಹೇಳಿದ್ದಾಗೆ ಎತ್ತಿನೃಂಡಿಗು ಬಂದಿಳಿದಿರೋ 
ಪಕ್ಷಕ್ಕೆ ಎದುರಂಗ್ಗಿ .... ಮುನಿಯನ್ನು ಅಂಗ್ಲಿ .... ಮುಚ್ಚಿರೋದಿಲ್ಲ. ಒಂದ್ಳಿ 
ಎಲೆ, ಅಡಿಕೆ, ಸುಣ್ಣ .... ಚಿಿ ಇದೆ ತಾನೆ ನಿಮ್ಮಮ್ಮ ಹತ್ರ ? 


ವೈದ್ಯನ ವ್ಯಾಧಿ. 

ಸೀತಮ್ಮ . 

( ವಿನಯದಿಂದ ) ಹೂಂ , ಇಧೆ. 
( ರಭಸದಿಂದ ಮೆಟ್ಟಿಲನ್ನಿಳಿದು ಸಾವಿತ್ರಮ್ಮನು ಛತ್ರದ ಕಡೆಗೂ , 
ಸೀತಮ್ಮನು ಮನೆಯ ಒಳಕ್ಕೂ ಹೋಗುವರು. ) 

ರಂಗಣ್ಣ 
ನೋಡಿ ಸುಬ್ಬಣ್ಣನೆ! ಇಷ್ಟು ಹೊತ್ನಲ್ಲಿ ಸಿಕ್ಕೊ ಎಲೆ ಮೈಸೂರು 
ಚಿಗುರೊ ಅಂಬಾಡೀನೋ .... ಸುಣ್ಣಕ್ಕೆ .... ಮದ್ದೂರಡೆ ನೆಂಟ್ರಲ್ಲ.... ಇನ್ನು 
ಅಡಿಕೆ .... ನಮ್ಮ ತೇಗೆತೋಟಇಲ್ಲ ಮಾಡ್ಕಡೆ....... 

ಸುಬ್ಬಣ್ಣ 
( ಪಂಚೆಯನ್ನು ಮೊಣಕಾಲಿನ ಮೇಲೆ ಏರಿಸಿ ಸೆಕ್ಕಿಸಿಕೊಂಡು ಕೊಡದ 
ನೀರನ್ನು ಚೊಂಬಿಗೆ ವರ್ಗಾಯಿಸುತ್ತಾ ) 

ಸ್ವಾಮಿ , ಶರಣಾಗತನ್ನ ಕಾಡಿಸ್ಸಾರ್ದು! ಸಿಕ್ಕಿದ್ದ ಪ್ರಾಣೀನ ಸತಾ 
ಯೋದುಸಮನಲ್ಲ ! 

ರಂಗಣ್ಣ 
ಇಲ್ಲಿ ಸುಬ್ಬಣ್ಣೂರೇ ;.... ನೆನ್ನೆ ತಕ್ಕಮಟ್ಟಿ ಬಂದೋಬಸ್ತ್ ನಲ್ಲಿ ಇದ್ದ 
ನಿಮ್ಮಂಸಾರ ಈ ಹೊತ್ತು ಯಾಕೆ ಹೀಗೆ ಪಲ್ಟಿ ಹಾಕು ? 

ಸುಬ್ಬಣ್ಣ 
( ಸಿಡುಕು ಮುಖದಿಂದ ) ಏನು ಸರಿ? 

- ರಂಗಣ್ಣ 
ಪಲ್ಟಿ ಅಲ್ಲಿಯೇ ! ? ನೆನ್ನೆ ಇಷ್ಟೊತೆ ನೀವುಊಟಮಾಡಿದ 
ನಿನ್ನ ಎಂಜಲೆಲೇನ ಸಭಕ್ತಿಯಿಂದ ಎತ್ತಿ ತಂದು ಇದೇ ತೊಟ್ಟಲಿ ಹಾಕಿದ 
ನಿಂಪತ್ನಿ .... ಈ ಹೊತ್ತು ಏಕೆ ಹೀಗೆ ತಿರುಗಿಕೊಂಡದ್ದೂಂತ ? 

- ಸುಬ್ಬಣ್ಣ 
ಒಳ್ಳೆ ಚಿತ್ರಹಿಂಸೇರಿ ನಿವು ! ನೆನ್ನೆ ಏನು ! ಈ ಹೊತ್ತು ಏನು ! 
ಲಾಗಾಯ್ತಿಂದ ಒಂದೇ ಹಣೇಬರಹ ನಂದು ! ಅವಳು ಹಾಕಿದ ಎಂಜೆಲೆ, 
ಅವಳು ಊಟಮಾಡಿದ್ದು !! ನಾನೂಟವಾಡಿದ್ದಲ್ಲ ! 


ಕೈಲಾಸಂ 


ರಂಗಣ್ಣ 
ಮತ್ತೆ ನೀವು ಊಟಮಾಡಿ.... ಕೈ ತೊಳೀತಿದ್ದಿರಿ ? 


ಸುಬ್ಬಣ್ಣ 
ಕೈ ತೊಳೀತಿದ್ದದ್ದು ದಿಟ ಕಾಣೀ ! ಆದ್ರೆ ಊಟ ಮಾಡಿ ಅಲ್ಲ ! .... 
ಆ ಹಾಳು ಹೆಂಗು ಊಟ ಮಾಡಿದ ಸ್ಥಳಾನ ಗೋಮು ಹಚ್ಚಿ ಕೈ ತೊಳೀ 
ತಿದ್ದದ್ದು ನಾನು ! ದಮ್ಮಯ್ಯ ಸಾಕು ನಿಂಪ್ರಶ್ನೆಗು ! ಭೂತದಯೇಂತ 
ಕೇಳಿದ್ದೀರಾ........? 

ರಂಗಣ್ಣ 
ಕಮ್ಮಿ ! .... ಕೈ ಕಾಲು ತೊಳ್ಕೊಂಡು ಬನ್ನಿ .... ಸುಬ್ಬಣ್ಣೂರೆ! 
ನೀವೇನು ಹೇಳಿದ್ರೂ ....... ನೆರೆಹೊರೆ ನೆರೆಹೊರೆನೇವೇಯೇ ! 


[ ಪರದೆಯು ಮೆಲ್ಲನೆ ಜಾರುವುದು ] 


ನ ಸ್ತು ಪಾ ತಾ ವ ಲೊ 


ಕ ನ 


ತಿರುಮಲೆ ತಾತಾಚಾರ್ಯಶರ್ಮರಿಂದ 


ಬುಳ್ಳಾಪುರ ಹಳ್ಳಿಗೆ ಹಳ್ಳಿಯಲ್ಲ, ಪಟ್ಟಣಕ್ಕೆ ಪಟ್ಟಣವಲ್ಲ. ಎರಡಕ್ಕೂ 
ಮಧ್ಯೆ - ಇಬ್ಬಂದಿ ' ಅನ್ನುವ ಸಬ್ ತಾಲ್ಲೂಕು. ಆ ತಾಲ್ಲೂಕುಕಚೇರಿ 
ಯಲ್ಲಿವೆ ಎರಡು ಪ್ರಾಣಿಗಳು ಗುಮಾಸ್ತೆಗಿರಿ ಮಾಡುತ್ತ : ರಂಗಣ್ಣ , ಸುಬ್ಬಣ್ಣ . 

ಊರಲ್ಲಿ ಕಚೇರಿ ಇದ್ದಮೇಲೆ, ಒಂದು ಮುನಿಸಿಪಾಲಿಟಿ, ಒಂದು 
ಮಾರುಕಟ್ಟೆ, ಒಂದು ಡಿಸ್ಪೆನ್ಸರಿ - ಇದ್ದೇ ತೀರಬೇಕಲ್ಲ . ಹಳೇ ಛತ್ರವೊಂದು, 
ಊರ ಮುಂದೆ ಹನುಮನ ಗುಡಿ, ಇವೆ. ತಿಪ್ಪೆ ತೊಟ್ಟಿಗಳಂತೂ ಕೀರ್ತಿ 
ಪಡೆದಿವೆ. ಆದರೆ ದೀಪದ ಕಂಬಗಳಿವೆಯೋ ಇಲ್ಲವೋ ಸಂಶಯ - ಕಾರಣ 
ರಂಗಣ್ಣ “ ಕತ್ತಲೆ; ಲಾಂದ್ರ ಕೊಡಲೆ ” ಅನ್ನು ವಾಗ ಬುಳ್ಳಾಪುರ ಕತ್ತಲೆ 
ಗವಿಯೆಂದೇ ಸೂಚಿತವಾಗುತ್ತೆ . 
- ಈ ಬುಳ್ಳಾಪುರದ ಬೀದಿಯಲ್ಲಿ ಅಕ್ಕ ಪಕ್ಕದ ಎರಡು ಮನೆಗಳು, ಅಲ್ಲ, 
ಸಂಸಾರಗಳು. ಸಂಸಾರವೊಂದರ ಕನಿಷ್ಠ ಪ್ರಮಾಣವಾದ ಪಂಚಪ್ರಾಣಿಗಳಿಲ್ಲ; 
ಎರಡೂ ಸಂಸಾರಗಳಲ್ಲೂ ಮೂವರಂತೆ ಇದ್ದಾರೆ. ಒಂದು ಮನೆಯಲ್ಲಿ 
ರಂಗಣ್ಣ - ಸೀತಮ್ಮ ದಂಪತಿಗಳು ; ಇನ್ನೊಂದರಲ್ಲಿ ಸುಬ್ಬಣ್ಣ - ಪಾರ್ವತಮ್ಮ 
ದಂಪತಿಗಳು. ರಂಗಣ್ಣನ ಅತ್ತೆ ವೃದ್ದ ವಿತಂತು ಸಾವಿತ್ರಮ್ಮ ; ಸುಬ್ಬಣ್ಣನ 
ಅತ್ತೆ ವೃದ್ಧ ವಿತಂತು ಲಕ್ಷ್ಮೀದೇವಮ್ಮ , 
- ಈ ನಾಟಕದಲ್ಲಿ ಇರುವುದು ಮೂರು ರಂಗಗಳು ಅಥವಾ ಪ್ರವೇಶಗಳು. 
ಮೊದಲನೆಯ ಪ್ರವೇಶ ಒಂದು ದಿನ ರಾತ್ರಿ . ಸುಬ್ಬಣ್ಣ ( ಊಟವಾದಮೇಲೆ? ) 
ಮನೆ ಮುಂದಿನ ಜಗಲಿಯ ಮೇಲೆ ನಿಂತು ಮುನಿಸಿಪಲ್ ತೊಟ್ಟಿಗೆ ನೀರು 
ಬೀಳುವಂತೆ ಕೈ ತೊಳೆಯುತ್ತಿದ್ದಾನೆ. ಅವನ ಧರ್ಮಪತ್ನಿ ಪಾರ್ವತಮ್ಮ 
ಎಂಜಲೆಲೆಯನ್ನು ತಂದು ಅದೇ ತಿಪ್ಪೆ ತೊಟ್ಟಿಗೆ ಹಾಕುತ್ತಿದ್ದಾಳೆ. ಅದೇ 
ಕಾಲದಲ್ಲಿ ಪಕ್ಕದ ಮನೆ ರಂಗಣ್ಣ ತನ್ನ ಮನೆ ಜಗಲಿ ಮೇಲೆ ನಿಂತು ( ತನ್ನ ?) 
ಎಂಜಲೆಲೆಯನ್ನು ಅದೇ ತಿಪ್ಪೆ ತೊಟ್ಟಿಗೆಸೆಯುತ್ತಾನೆ. ಅವರವರು ಅವರವರ 


೨೬ 

ಕೈಲಾಸಂ 
ಮನೆಗಳ ಪ್ರವೇಶ ಮಾಡುತ್ತಾರೆ. ಇದಿಷ್ಟು ಮೌನವ್ಯಾಪಾರ , ಕಣೋಟ, 
ರಂಗದ ಮೇಲಿದ್ದವರಿಂದಲೂ ಕೂಡ. 

- ಒಂದು ನಿಮಿಷವಾಗುತ್ತದೆ ; ರಂಗಣ್ಣ - ಸುಬ್ಬಣ್ಣ ಇಬ್ಬರೂ ತಮ್ಮ ತಮ್ಮ 
ಮನೆಗಳಿಂದ ಹೊರಕ್ಕೆ ಬರುತ್ತಾರೆ. ಇಬ್ಬರೂ ರಂಗಣ್ಣನ ಮನೆ ಜಗಲಿಯ 
ಮೇಲೆ ಕೂಡುತ್ತಾರೆ. ಅದೇ ಇಬ್ಬರಿಗೂ ' ದಿರ್ವಾ- ಇ - ಖಾಸ್ ' ! ಪ್ರಾರಂಭ 
ನಾಗುತ್ತೆ ವಾಗ್ಯಾಪಾರ ! ಸಂಭಾಷಣೆ ! ಸುಬ್ಬಣ್ಣ ಕೈಯಲ್ಲಿ ಎಲೆ, ಅಡಿಕೆ, 
ಸುಣ್ಣ , ತಂದಿದ್ದಾನೆ; ರಂಗಣ್ಣ ಬರಿಗೈಯಲ್ಲಿ ಬಂದಿದ್ದಾನೆ. “ ನೋಡಿ, 
ಈವತ್ತೇನೋ ಯಾವತ್ತೂ ಇಲ್ಲದ ಹವೂ” ಎಂದಾರಂಭಿಸುತ್ತಾನೆ. 
* ಗೊತ್ತು , ನಿಮಗಿಂಥಾ ಹಲ್ಲೊವು ಬಾರಿಬಾರಿಗೂ ಬರೇ ಬರುತ್ತೇ೦ತ 
ನಿರ್ಧರಿಸಿಕೊಂಡೇ ಬಂದದ್ದು ನಾನು .... ಔಷಧದ್ ಸಮೇತ ” ಅನ್ನುತ್ತಾ 
ಅಡಿಕೆಪುಡಿ ಪೊಟ್ಟವನ್ನು ಬಿಚ್ಚಿ ಖಾಸಾ ಮೈಸೂರು ಚಿಗರೆಲೆ, ತನ್ನ 
ಭಾವಮೈದ ಪೊಲೀಸ್ ದಫೇದಾರನ ಮದ್ದೂರು ಸುಣ್ಣ , ತನ್ನ ಅತ್ತೆಯ 
ಮನೆಯ ಕಡೆಯಿಂದ ಬರೋ ಮಲೆಸೀಮೆ ಅಡಿಕೆ, ತನ್ನಾಕೆ ತೌರಿನ ಕಡೆಯಿಂದ 
ಬರುವ ಜಾಕಾಯಿ, ಜಾಪತ್ರೆ , ಕೊಬ್ರಿ, ಇತ್ಯಾದಿಗಳ ಪ್ರವರ ಹೇಳಿ 
“ ಸಂಕೋಚೈನು, ಹಾಕ್ಕೊಳ್ಳಿ.... ನೆರೆಹೊರ್ಕೆ ನೆರೆಹೊರ್ಕೆನೇ ಸ್ವಾಮಿ ” 
ಎನ್ನುತ್ತಾನೆ ಸುಬ್ಬಣ್ಣ , ಅನ್ಯೂನ್ಯ ಧರ್ಮ ವ್ಯವಸ್ಥೆಯೇ ತನ್ನ ಉದ್ದೇಶ 
ವೆಂದು ಸಾರಿ ಹೇಳುತ್ತಾನೆ. 

ಆದ್ರೂನೂವೆ.... ತನ್ನೆಲ್ಲ, ತನ್ನಂಬ್ರ , ಮತ್ತು ತನ್ನೈತನ್ಯದಿಂದ ತಾನು 
ತನ್ನ ಪತ್ನಿನ್ನೂ , ಆಕೆ ತಾಯಿಾನ್ನೂ , ಕಾಪಾಡ್ತಿದಾನಂತೆ ” ಸುಬ್ಬಣ್ಣ , 

ಆದರೆ ರಂಗಣ್ಣ ದನದ ಹಾಗೆ ದುಡಿದು, ದಣ್ಣು , ಸಂಪಾದಿಸ್ಥ ಸಂಬಳ 
ದಲ್ಲಿ ಆತನ ಪತ್ನಿ , ಆಕೆ ತಾಯಿ ಬದುಕಿದ್ರೂನೂವೆ ಆತನೆಂಜ್ಞೆಲೇನ ಆತನೇ 
ಅದೇ ತಿಪ್ಪೇ ತೊಟ್ಟಲಿ ಹಾಕ್ತಿದ್ದದ್ದನ್ನ ನೋಡಿ ನೊಂದ ಸುಬ್ಬಣ್ಣ , ಜಡಭರತನ 
ಹಾಗಿರೋ ರಂಗಣ್ಣನ ಜಡತ್ವ ಹೋಗಲಾಡಿಸಿ ಆತ ಮನೆ ಯಜಮಾನ 
ಅನ್ನೋ ಭಾವನೆ ಹುಟ್ಟಿಸಿ ಬೆಳಸೋಕೆತೊಡಗುತ್ತಾನೆ. 

* ರಂಗಣ್ಣ , ಲಾಗಾಯ್ತಿಂದ ಹಾಗೆ ಬಂದಿದೆಯಲ್ಲಾಂತ ಹೇಳೋಕೆ 
ಆರಂಭಿಸೋದ್ರಲ್ಲಿ, ಬಾಯಿ ಬಿಡುವುದಕ್ಕೇ ಅವನಿಗೆ ಅವಕಾಶ ಕೊಡದೆ 


೨೭ , 
ವೈದ್ಯನ ವ್ಯಾಧಿ 
ಮುಂದುವರೀತಾನೆ. ಸುಬ್ಬಣ್ಣ , ಆ ಶರಾವತಿ ಪ್ರವಾಹಕ್ಕೆ ಕಷ್ಟದಿಂದ 
ಒಡ್ಡು ಕಟ್ಟಿ , 

* ಬಯಿಾ , ಬಯಿಾ , ಬೇಕಾದಷ್ಟು ಬಾ , ಆದ್ರೇನ್ಮಾಡ್ತೀರೀ .... 
ಲಾಗಾಯಿಂದ ಹ್ಯಾಗೋ ಕಾಣೆ ಹೀಗೃಂದುಬಿಡು , ಬಂದ್ದಿಟ್ಟಧೆ ! 

ಬಂದ್ದಿಟ್ಟದ್ದನ್ನ ಕೊನೇವರೆಗೂ ಏಗೋದೇ ಅಲ್ವೇ ಗಂಡಸಿನ ಗುಣ ? ?? 
ಅನ್ನು ತಾನೆ ಈ ಸಹನೆಯ ಅಪರಾವತಾರ, ರಂಗಣ್ಣ ! 

“ ಏಗೋದೂ ? ಎಷ್ಟವರೆ ಏಗೋದ್ರೀ ? ಎಷ್ಟವರೆ ರೀ ಏಗೋದೂ ? 
ಗಂಡು ಸಂಪಾದ್ರಿ ತಂದ್ದಾ ಕ್ಷ ಸ್ವತ್ನ ತಿಂದೂ ತಿಂದೂ , ತೇಗಿ, ಬೆಳೆದ 
ಮೇದಸ್ಸಿ ತನಗೆ ತಾಳಿ ಕಟ್ಟಿದ ಗಂಡ ತನ್ನಂಜೆ ಲೇನ ತಾನೇನೇವೆ 
ಮುನಿಸಿಪಲ್ ತೊಟ್ಟಲಿ ಹಾಕೋ ಸ್ಥಿತಿಗೆ ಆ ಹೆಂಡ್ತಿ ತನ್ನ 
ತರೋವರೆಗೂ ಏಗೋದೇ ? ” ಎಂದು ರೇಗುತ್ತ ಸುಬ್ಬಣ್ಣ .... 
“ ಮನೆ ಯಜಮಾನ .... ತನ್ನ ಯಜಮಾನೆ ಸಾಗಿಸೋಕಾದ್ರೆ .... 
ಮನೆ ಹೆಂಗಸ್ರನ್ನ .... ಹತೋಟೀಲಿ, ಹದ್ದಲ್ಲಿ, ಇಡಬೇಕೂ ಅಂಬೋ 
ಸೂಕ್ಷಾನ್ನಾ ನನೆ ತಿಳಿದಿರೋ ಹಾಗೆ ನಿಮ್ಮ ಉಪದೇಶ ಮಾಡೋ 
ಕೂಂತ ಬಂದ ನಾನು, ನೆರೆಹೊರ್ಕೆ ಅಂಬೋ ಗಂಡಸು ಗಂಡಸಿಗೆ 
ತೀರಪ್ಲೇಬೇಕಾದ ಋಣಾನ್ನಿರ್ಸೋಕೆ ಬಂದಿರೋದು” ಅನ್ನುತ್ತಾನೆ. 

( ಅಯ್ಯೋ ! ನಾನು ನೀವು ಹೇಳೋ ಸರಿಯಾದ ದಾರಿ ತಪ್ಪಿ ತುಂಬ 
ದೂರ ಬಂದಿದ್ದೇನಿ೦” ತ ರಂಗಣ್ಣನೆಂದರೆ ಸುಬ್ಬಣ್ಣ ಬಿಟ್ಟರೆ ತಾನೆ ! 

“ ನೋಡ್ರಿ ! ನನ್ನನೇ ಗಂಡಸು ನಾನು ; ಮನೇಗೆ ದಿನ್ನು ಧಾನ್ಯ 
ತರಾರಿ ತಂದ್ದಾಕೋನಾನು ; ........ ಅಪ್ಪ ನನ್ನೊಟ್ಟಿಗೂ ತನ್ 
ಹೊಟ್ಟೆಗೂ ಭೇಯ್ದ ಬಟ್ಟೋಳು ನಾನ್ನಾಳಿ ಕಟ್ಟಿ , ತಾನು ಅಗ್ನಿ 
ಸಾಕ್ಷಿಯಾಗಿ ನನ್ನೆಹಿಡ್ಡ ನನ್ನೆಂಡ್ತಿ ; .... ಇನ್ಮನೆ ಸುತ್ತ 
ಕೆಲ್ಸಕ್ಕೋ , ಗಂಡನನ್ನೂ ಕಳೊಂಡು, ದಿಕ್ಕಿಲ್ಲೆ ಪಾಡಿಲ್ಲೆ ತನ್ಮಗಳು 
ನಂಬಿದ ಅಳಿಯನ್ನೇ ತಾನೂ ನಂಬೋಂಡು ವಾರ್ಧಿಕ್ಯಾನಳೆಯೋಕೆ 
ಅಂತ ಮನೇ ಮೂಲೇಲಿ ಮುದುಕ್ಕೊಂಡ್ಡಿದ್ದಿರೋ ಮುದೊಡ್ಡು 
ನಮ್ಮತೆ, ಸುತ್ತು ತೈಲಸಕ್ಕೆ .... ಸಗಣಿ ಬಾಚಿ, ಗೋಮಯ ಇಡೋಕೆ! ” 


ges 


ಕೈಲಾಸಂ 
ಇತ್ಯಾದಿಯಾಗಿ ಹೇಳುತ್ತಾನೆ. ಅಷ್ಟರಲ್ಲಿ ತನ್ನ ಧ್ವನಿ ದೊಡ್ಡದಾದದ್ದನ್ನು 
ತಾನೇ ಗಮನಿಸಿ, ರಂಗಣ್ಣನನ್ನು ಕರೆದುಕೊಂಡು ಗುಡಿಯವರೆಗೂ 
ಹೋಗುತ್ತಾನೆ. ಹೋಗುತ್ತಾ ಹೋಗುತ್ತಾ , “ ಸಂಬಳ ಬಂದ ಕೂಡಲೆ ಹೆಂಡತಿ 
ಕೈಯಲ್ಲಿ ಇಪ್ಪತ್ತೈದುರೂಪಾಯಿ ಇಟ್ಟು ತಾಯಿ ಮಗಳಿಬ್ಬರನ್ನೂ ತೇರು 
ಮನೆಗೆ ಕಳುಹಿಸಿಬಿಡ್ರಿ , ತಾನೇ ದಾರೀಗೆ ಬರ್ತಾರೇ ” ಅಂತ ಒಪ್ಪಿಸುತ್ತಾನೆ. 

ಅತ್ತ ರಂಗಣ್ಣನ ಹೆಂಡತಿ , ಅವಳ ತಾಯಿ , ಇಬ್ಬರೂ ಜಗಲಿ ಮೇಲಾದ 
ಸಂಭಾಷಣೆಯನ್ನು ಹೊಂಚು ಕೇಳಿ ನಿಜವಾಗಿ ಹೆದರುತ್ತಾರೆ. ಸಾವಿತ್ರಮ್ಮನು 

“ ........ ಹೇಳೇನೇಳು; ಆ ಪಟಂಗ ........ ಆ ಪುರುಷಪ್ರೇತ.... 
ನಿನಂಡನೆ .... ಮನೆ ಯಜಮಾನೈ ಗಂಡು ಅಂಬೋ ಸೂಕ್ಷಾ ನ 
ಹ್ಯಾಗೆ ಈಗ ಉಪದೇಶ ಮಾಡ್ತಿದಾನೋ ........ ಅದೇ ಪ್ರಕಾರ 
ನಾವಿಬೂನೂವೇ ನಾಳೆ ಈ ಇಬ್ರು ಗಂಡುಗೂ ಅವರವರ ಆಫೀಸ್ 
ಹೋಲೆ ... ಮನೆ ಆಡಳಿತಾನ ಹೆಂಗಸ್ರ ಜರಗೋ ಸೂಕ್ತ 
ಆತನ ಮನೇ ಹೆಂಗಸರಿಬ್ಬರಿಗೂ ಉಪದೇಶ ಮಾಡಿ, ನಾವಿಬ್ರೂ 
ಬದುಕ್ಕೊಳ್ಳೋದೂ ಅಲ್ಲೆ ........ ಮನೆ ಗಂಡಸ್ಥೆ ಬೆದಲ್ಗೊಂಡು, 
ಮುದರೊಂದಿರೋ ಆ ಎದ್ದು ಮತಿಗೆಟ್ಟ ಹೆಂಗಸೂ ಬದಿಕ್ಕೊಳ್ಳೋ 
ಹಾಗೆ ಅವರ ಕಿವೀಲಿ ನಮ್ಮ ಸೂಕ್ಷಾ ಸಾಂಗೋಪಾಂಗ್ಲಾಗಿ 
ಉಪದೇಶಿಸೋದು ಜಾಣ್ಯನಾ ” ಅಂತ ಮಗಳಿಗೆ ಹೇಳುತ್ತಾಳೆ. 
ಈಗ ಆರಂಭ ದ್ವಂದ್ವ ಯುದ್ಧ ! ಇದರ ಪರ್ಯವಸಾನ ಹೇಗೆ ? 

ಮುಂದಿನದು ಎರಡನೆಯ ರಂಗ ; ಮಾರನೆಯ ದಿನ ; ಮಧ್ಯಾಹ್ನ . 
ಸೀತಮ್ಮ - ಸಾವಿತ್ರಮ್ಮಗಳ ಉಪದೇಶ, ಸುಬ್ಬಣ್ಣನ ಪತ್ನಿ , ಅತ್ತೆಯವರಿಗೆ 
ಆಗಿದೆ. ಆದರೆ ಅವರೋ ( ಪಾರ್ವತಮ್ಮ - ಲಕ್ಷ್ಮೀದೇವಮ್ಮ ), ಹಳೆಯ ಕಾಲದ 
ಸಂಪ್ರದಾಯಕ್ಕೆ ಕಟ್ಟು ಬಿದ್ದು ಬೆಳೆದವರು. ಅವರ ಮನೋಧರ್ಮ, ವಾದಸರಣಿ 
ಅಂತೆಯೇ ಎಂದು ಖಡಾಖಂಡಿತವಾಗಿ ಹೇಳುತ್ತಾರೆ. 

“ ಹೆಂಗಸ್ಥೆ ಗಂಡನಲ್ಲೆ ಗುಡಿಯಿಲ್ಲಾ, ಗೋಪ್ರವಿಲ್ಲಾ , ತನ್ನತೆ ತಾಳಿ 
ಕಟ್ಟಿನಲ್ಲೇ ಬೇರೆ ದೇಲ್ಲಾ, ದಿಂಡ್ರೆಲ್ಲಾ ”೦ತ ಕಲಿತು ಬೆಳೆದವರಂತೆ 
ಅವರು ! ಸಂಸ್ಕೃತ ಬೇರೆ ವಿಜೃಂಭಿಸುತ್ತದೆ, ಅತ್ತೆಯ ವಾಗ್ಟರಿಯಲ್ಲಿ ! 


೨೯ 
ವೈದ್ಯನ ವ್ಯಾಧಿ 

* ಸೀತಾದೇವಿಯ ಹೆಸರನ್ನಿಟ್ಟುಕೊಂಡಿರುವ ನಿಮ್ಮ ಮಗಳು, ಒಂದೂ 
ಅರಿಯದ ನನ್ನ ಪಾತ್ರಗೆಹೀಗೆ ದುರ್ಬೋಧೆ ಮಾಡ್ತಿರೋದ್ರೆಲ್ಲಾ ಕೇಳ್ತಾ 
ಕೂತಿರೋ ತಮ್ಮೆ ರೌರವಾದಿ ನರ ಪ್ರಾಪ್ತವಾಗ್ವಾರೂ ಅಂಬೋದೇ ನನ್ನ 
ಹಾರೈಕೆ, ಹೋಗ್ರನ್ನಿ , ” ಎಂದು ಇಬ್ಬರನ್ನೂ ಝಾಡಿಸಿ ಕೊಡವುತ್ತಾಳೆ 
ಸುಬ್ಬಣ್ಣನ ಅತ್ತೆ . . 

ಸೀತಮ್ಮ ಸಾವಿತ್ರಮ್ಮ ಹತಾಶರಾಗಿ ಮನೆಗೆ ಮರಳುತ್ತಾರೆ. 

ಮೂರನೆಯ ರಂಗ ; ಅದೇ ದಿನ ರಾತ್ರಿ . ಅವರು ಹೆದರಿದಂತೆಯೇ 
ಆಗಿದೆ. ತಮ್ಮ ಮನೆಯ ಮುಂದೆ ಜಟಕಾ ನಿಂತಿದೆ. ಜಗಲಿಯ ಮೇಲೆ ತಾವೇ 
ಕಟ್ಟಿಟ್ಟ ಟ್ರಂಕು- ಹಾಸಿಗೆ, ಕೃಷ್ಣಾಜಿನ ಪೆಟ್ಟಿಗೆ. ರಂಗಣ್ಣ ತಮ್ಮನ್ನ “ ಹತ್ತಿ 
ಗಾಡಿ ” ಅನ್ನುತ್ತಿದ್ದಾನೆ. ಜಟಕಾ ಸಾಬಿಗೆ “ ಸಾಮಾನಿಡೊ ಗಾಡೀಲಿ ” 
ಎಂದಾಜ್ಞೆ ಮಾಡುತ್ತಿದ್ದಾನೆ. ತಾಯಿ , ಮಗಳು, ಕೈ ಕೈ ಹಿಸುಕುತ್ತ , ಕಣ್ಣು 
ಕಣ್ಣು ಬಿಡುತ್ತ , ಸೋತು ನಿಂತಿದ್ದಾರೆ. ರಂಗಣ್ಣ ನೀಗ ಪುರುಷಸಿಂಹ ! 
- ಸಾವಿತ್ರಮ್ಮನಿಗೆ ಒಂದು ಯೋಚನೆ ಹೊಳೆಯುತ್ತದೆ: ಸುಬ್ಬಣ್ಣನಿಗೇ 
ಶರಣುಹೋಗಿ ಅವನ ಕಾಲಿಂದ್ವದೊ .... ( ಅವನ ) ಕಾಲಿಗ್ನಿದ್ಯೋ .... 
ಹೇಗಾದ್ರೂ .... ಅದಾ ಯಿಂದ ಇದಕ್ಕೆ ಬೊಗಳ್ಳಿ .... ಇದರ ಕೋಪಾನ 
ಶಾಂತಿ ಮಾಡ್ಲಿ ಊರಿಗೆ ಹೋಗುವುದನ್ನು ತಪ್ಪಿಸಿಕೊಳ್ಳಬಹುದೆಂದು. 

ತಾಯಿ ಮಗಳಿಬ್ಬರೂ ಪಕ್ಕದ ಮನೆಗೆ ಹೋಗುತ್ತಾರೆ. ಆ ಮನೆಯವರು 
ಒಳಗಡೆಯಿಂದಲೇ ಇಲ್ಲಿ ನಡೆದದ್ದನ್ನೆಲ್ಲಾ ಹೊಂಚುಹಾಕಿ ಕೇಳುತ್ತಿದ್ದರೆ, 
ಸುಬ್ಬಣ್ಣ ಹೊರಗೆ ಜಗಲಿಯ ಮೂಲೆಯಲ್ಲಿ ಅಡಗಿದ್ದವನು ಈಗ ಮುಂದೆ 
ಬರುತ್ತಾನೆ. 


“ ....ನೋಡಿ! ಒಬ್ಬರಿಗೊಬ್ರು ಅನ್ನೋನ್ಯವಾಗಿ ಸಂಸಾರ ಜರಗೋ 
ದಾರೀನ ನೀವು ಆತನಿಗೆ ಈ ಕ್ಷಣ ಹೇಳ್ಕೊಡೋದು ನಿನ್ನಾಣ್ಯನದ 
ಚಿಹ್ನೆ .... ನಿಮ್ಮ ನೆರೆಹೊರ್ಕೆ ಧರ್ಮವೇ ಹೊರ್ತು....ನೀಟೂ 
ನಿಮುಟುಂಬಾನ ಕೈಲ್ಲಾಕ್ಕೊಂಡು ಸುಖಪಡ್ತಾ .... ನೆರೆ ಸಂಸಾರಾನ್ನ 
ಗಂಡ ಒಂದಡೆ ಹೆಂಡ್ತಿ ಒಂಡಡೆ.... ಹೀಗ್ಯಾಡೋದು ನೆರೆಹೊರೆ 
ಧರೆ ? ಬೇಗ ನಿಶ್ಚಯಿಸಿ, ಅನ್ನು ತಾಳೆ ಸಾವಿತ್ರಮ್ಮ ದೈನ್ಯದಿಂದ, 


ಕೈಲಾಸಂ 
ಸುಬ್ಬಣ್ಣನ ಮನ ಕರಗಿತೇನೊ ! ರಂಗಣ್ಣನಿಗೆ ಮೆಲ್ಲನೆ ( ತಾಯಿ 
ಮಗಳಿಬ್ಬರೂ ದಾರಿಗೆ ಬಂದಿದ್ದಾರೆ ; ಅವರವರ ಧರ್ಮ, ಕರ್ತವ್ಯ , ಅವರಿಗೆ 
ಮನದಟ್ಟಾಗಿದೆ. ನಾಳೆಯಿಂದ ಸರಿಯಾಗಿ ನಡೆದುಕೊಳ್ಳುತ್ತಾರೆ.” ಮುಂತಾಗಿ 
ಹೇಳಿ, “ ಸೀತರೇ, ಇದೆಲ್ಲ ತಾವೇ ಒಪ್ಪೋಂಡು ತಂಪತಿಗೂ , ತಂ 
ಮಾತೇಗೂ , ನಮಸ್ಕಾರ ಮಾಡಿ, ಅವರಿಬ್ಬರ ಆಶೀರ್ವಾದ ಪಡೆಯಿರಿ” ಎಂದು 
ಸೂಚಿಸುತ್ತಾನೆ. ವಿಧಿಯಿಲ್ಲದೆ, ಸೀತಮ್ಮ ತಾಯಿಗೆ, ಗಂಡನಿಗೆ ನಮಸ್ಕಾರ 
ಮಾಡಿ, " ಇನ್ನೇಲೆ ಸರಿಯಾಗಿದ್ದೇನೆ ” ಎನ್ನು ತ್ತಾಳೆ, ಮನಸ್ಸಿಲ್ಲದ ನಿಶ್ಚಯ 
ದಿಂದ. ಸದ್ಯ ! ಬೀಸುವ ದೊಣ್ಣೆ ತಪ್ಪಿತು ! 

ಆಗ ನೋಡಬೇಕು ಸುಬ್ಬಣ್ಣನ ಸಡಗರ. ಜಾದವನನ್ನು ಎರಡಾಣೆ 
ಕೈಲಿಟ್ಟು ಬೆದರಿಸಿ ಕಳಿಸುತ್ತಾನೆ. ರಂಗಣ್ಣನ ಮನೆಯವರನ್ನ “ ನಡೀರನ್ನು 
ಒಳಗೆ ” ಅನ್ನು ತಾ ಅವರ ಟ್ರಂಕು ಹಾಸಿಗೆ ತಾನೇ ಹೊತ್ತು ಅವರ 
ಮನೆಯೊಳಕ್ಕೆ ಕಾಲಿಡುವುದರಲ್ಲಿದ್ದಾನೆ. 

ಇದುವರೆಗೂ ಒಳಗಿದ್ದು ನೋಡಿಕೇಳುತ್ತಿದ್ದ ಸುಬ್ಬಣ್ಣನ ಮನೆಯವರು 
ಧಡಾರನೆ ಬಾಗಿಲು ಹಾರು ಹೊಡೆದು ಹೊರಗೆ ಜಗಲಿಗೆ ಬಂದು ಸುಬ್ಬಣ್ಣನಿಗೆ 
ಎಸೆಯುವ ಮಾತಿನ ಬಾಣಗಳು, ಸುಬ್ಬಣ್ಣ , ರಂಗಣ್ಣ ಇಬ್ಬರನ್ನೂ ಸಂಭೀ 
ಭೂತವಾಗಿಸುತ್ತವೆ. 

ಸುಬ್ಬಣ್ಣ ಇದನ್ನು ನಿರೀಕ್ಷಿಸಿರಲಿಲ್ಲ . ಆದರೆ ಆತನ ಬೋಧನೆಯಿಂದಲೇ 
ಚೇತನಗೊಂಡ ರಂಗಣ್ಣ ಸನ್ನಿವೇಶವನ್ನು ಸೂಕ್ಷ್ಮವಾಗಿ ಬೇಗನೆ ಗ್ರಹಿಸುತ್ತಾನೆ. 

ತಾನು ಮನೆಯ ಯಜಮಾನನೆಂದು ತನ್ನ ಕಣ್ಣು ತೆರೆಯಿಸಿದ ಸುಬ್ಬಣ್ಣ 
ನನ್ನು ಬಿಟ್ಟುಕೊಡದೆ ತನಗೆ ಒದಗಿದ ಔಷಧವೇ ಸುಬ್ಬಣ್ಣನಿಗೂ ಒದಗುವಂತೆ 
ತನ್ನ ನೆರೆಹೊರಿಕೆಯ ಧರ್ಮವನ್ನು ರಂಗಣ್ಣನೀಗ ನೆರವೇರಿಸುತ್ತಾನೆ. 

ಅವನ “ ಘರ್ಜನೆ ” ನಾಲ್ವರು ಹೆಂಗಸರನ್ನು ನಡುಗಿಸುವಷ್ಟಾಗಿದೆ. 
ತನ್ನ ಹೆಂಡತಿ, ಅತ್ತೆ ಮುಂದೆ ನಡೆಯುವ ರೀತಿಯನ್ನು ಸುಬ್ಬಣ್ಣನ ಪತ್ನಿ 
ಅತ್ತೆಯವರು ನೋಡಿ ಅರಿಯಲೆಂದೇ ಅವರು ಸುಬ್ಬಣ್ಣನಿಗೆ ಹೊರಿಸುತ್ತಲಿದ್ದ 
ಹೊರೆಯನ್ನು ತನ್ನ ಹೆಂಡತಿ ಅತ್ತೆಯವರಿಗೇ ಹೊರಿಸುತ್ತಾನೆ. ಇವರಿಗಿಂದು 
ಆದ ಗತಿ ನಾಳೆ ಅವರಿಗೆ ಕಾದಿದೆ. ಅದಕ್ಕಾಗಿ ಸುಬ್ಬಣ್ಣನನ್ನು ತರಪೇತು 


೩೧ 
ವೈದ್ಯನ ವ್ಯಾಧಿ 
ಮಾಡಲು ತನ್ನ ಮನೆಗೇ ಅಂದು ರಾತ್ರಿ ಆಹ್ವಾನಿಸುತ್ತಾನೆ. ಆಗ ಸುಬ್ಬಣ್ಣನ 
ಅತ್ತೆ ಹೆಂಡತಿಯರ ಮುಖ ನೋಡಬೇಕು. 

ಅಲ್ಲಿಗೇ ನಿಂತರೆ ಹಿಂದಿನ ಕೆಲವು ಸನ್ನಿವೇಶಗಳಿಗೆ ಅರ್ಥವೇನು ? 
“ ಇಲ್ಲಿ ಸುಬ್ಬಣ್ಣೂರೆ.... ನೆನ್ನೆ ತಲ್ಮಟ್ ಬಂದೋಬಸ್ತ್ರಲ್ಲಿದ್ದ ನಿಂ 
ಸಂಸಾರ ಈ ಹೊತ್ತು ಯಾಕೆ ಹೀಗೆ ಪಲ್ಟಿ ಹಾಕಿತು ? ನೆನ್ನೆ ನೀವು 
ಊಟ ಮಾಡಿದ ಎಂಜಲೆಲೇನ ಸಭಕ್ತಿಯಿಂದ ಎತ್ತಿ ತಂದು ಇದೇ 
ತೊಟ್ಟಿಲಿ ಹಾಕಿದ ನಿಂ ಪತ್ನಿ ........ ಈ ಹೊತ್ತೇಕೆ ಹೀಗೆ ತಿರುಗಿ 
ಕೊಂಡದ್ದು ? ” ಎಂದು ಸುಬ್ಬಣ್ಣನನ್ನು ಕೇಳುತ್ತಾನೆ ರಂಗಣ್ಣ . 

* ಒಳ್ಳೆ ಚಿತ್ರಹಿಂಸೇರಿ ನಿಮ್ಮು ! ನೆನ್ನೆ ಏನು, ಈ ಹೊತ್ತೇನು! 
ಲಾಗಾಯ್ತಿಂದ ಒಂದೇ ಹಣೇಬರಹರೀ ನಂದು ! ಅವಳು ಹಾಕಿದ 
ಎಂಜೇಲೆ ಅವಳೂಟ ಮಾಡಿದ್ದು ; ನಾನೂಟ ಮಾಡಿದ್ದಲ್ಲ. ” ಇದು 
ಉತ್ತರ. 


* ಮತ್ತೆ ನೀವುಊಟ ಮಾಡಿ ಕೈ ತೊಳೀತಿದ್ದದ್ದು ? ” ಮತ್ತೆ ಪ್ರಶ್ನೆ . 
“ ಕೈ ತೊಳೀತಿದ್ದದ್ದು ದಿಟ ಕಾಣಿ . ಆದ್ರೆ ಊಟ ಮಾಡಿ ಅಲ್ಲ.... 
ಆ ಹಾಳು ಹೆಂಗು ಊಟ ಮಾಡಿದ ಸ್ಥಳಾನ ಗೋಮ ಹಚ್ಚಿ 
ನಾನು ಕೈ ತೊಳೀತಿದ್ದದ್ದು , ದಮ್ಮಯ್ಯ ಸಾಕು ನಿಂ ಪ್ರಶ್ನೆಗಳು . 
ಭೂತದಯೇಂತ ಕೇಳಿದ್ದೀರಾ ? ” ಎಂದು ಮುಕ್ತಾಯ ಹಾಕುತ್ತಾನೆ 
ಸುಬ್ಬಣ್ಣ . 

ಸುಬ್ಬಣ್ಣ, ರಂಗಣ್ಣ , ಇಬ್ಬರೂ ಒಂದೇ ವ್ಯಾಧಿಗೆ ತುತ್ತಾಗಿದ್ದಾರೆ. 
ವ್ಯತ್ಯಾಸವಿದ್ದೆ - ಸುಬ್ಬಣ್ಣನ ಸ್ಥಿತಿ ಉಲ್ಬಣವಾಗಿದೆ. ಆದರೆ ಆ ಉಲ್ಬಣಾವಸ್ಥೆ 
ಯಲ್ಲಿಯ ನರಳುತ್ತಿರುವ ಸುಬ್ಬಣ್ಣ ರಂಗಣ್ಣನ ಪಾಲಿಗೆ ಧನ್ವಂತರಿಯಾಗುವ 
ಪ್ರಯತ್ನದಲ್ಲಿ ಜಯಿಸುತ್ತಾನೆ. ಇದೇ ಇಲ್ಲಿನ ಸೋಜಿಗ, 

ಪತಿಗಳೆನ್ನಿಸಿಕೊಂಡವರಿಬ್ಬರೂ ಒಂದು ಜಾತಿಗೆ ಸೇರಿದವರು. ಇಬ್ಬರೂ 
* ಹೆಣ್ಣೆಕ್ಸ್ ', ರಂಗಣ್ಣನದು ಪ್ರಕಟಿತ. ಸುಬ್ಬಣ್ಣನದು ಕೊನೆಯವರೆಗೂ 
ಗೋಚರವಾಗದು. ಅಂಥ ಸುಬ್ಬಣ್ಣನ ಮಾತ್ರೆ ಸೇವಿಸಿ ಗಂಡಸಾದ ರಂಗಣ್ಣ 


ಕೈಲಾಸಂ 
“ ಹತ್ತಿ ಜಾನ ” ಎನ್ನುವಷ್ಟಾಗುತ್ತಾನೆ. ತನ್ನ ಹೆಂಡತಿ ಅತ್ತೆಯರನ್ನ 
ಕುರಿತು. ಇಂಥ ಧನ್ವಂತರಿ ' ಸುಬ್ಬಣ್ಣ ತಾನು ಮಾತ್ರ ಮುಸುರೆ ತೊಳೆದು, 
ತೊಳೆದು, ಸಗಣಿ ಮಕ್ಕರಿ ಹೊತ್ತು, ಹೊತ್ತು, ಸಾಕಾಗಿ, ಮುಚ್ಚಿಟ್ಟು ಕೊಳ್ಳು 
ವಷ್ಟು ದಿನವೂ ಮುಚ್ಚಿಟ್ಟು ಕೊಂಡಿದ್ದು , ಕಡೆಗೆ ಸಿಕ್ಕಿ ಬೀಳುತ್ತಾನೆ. ಯಾರ 
ಕೈಗೆ ? ಅವನ ಉಪದೇಶಾಮೃತ ಪಾನಮಾಡಿ ಪುರುಷಸಿಂಹನಾದ ರಂಗಣ್ಣನ 


ಕೈಗೇ ! 


ಆದರೆ ರಂಗಣ್ಣ ದೊಡ್ಡ ವ್ಯಕ್ತಿ ! ತನ್ನ ಜವಾಬ್ದಾರಿಯನ್ನು ಅರಿಯು 
ವಂತೆ ಮಾಡಿದ ಸುಬ್ಬಣ್ಣನ ಸಂಸಾರ ಸರಿಮಾಡಲು ತಾನು ಈಗ ತೊಡಗು 
ತಾನೆ. ಇದೇ ನೆರೆಹೊದಿಕೆ. 

ಇವರ ಪತ್ನಿ ಗಳು - ಸೀತಮ್ಮ , ಪಾರ್ವತಮ್ಮ ಇಬ್ಬರೂ ಒಂದೇ 
ವರ್ಗದವರಾದರೂ ಮನೋಧರ್ಮದಲ್ಲಿ, ಕಾವ್ಯ ಪ್ರವೃತ್ತಿಯಲ್ಲಿ ವ್ಯತ್ಯಾಸವಿದೆ. 
ಇಬ್ಬರಲ್ಲೂ ಅವರದೇ ಎನ್ನಬಹುದಾದ ವ್ಯಕ್ತಿತ್ವವಿದೆ. ಕಾಯಾ, ವಾಚಾ, 
ಮನಸಾ, ಪ್ರವೃತ್ತಿಗಳಲ್ಲೇ ಭಿನ್ನ ! 

ವಿತಂತು ಮಾತೆಯರು - ಸಾವಿತ್ರಮ್ಮ , ಲಕ್ಷ್ಮಿದೇವಮ್ಮ – ಒಂದೇ 
ದುರದೃಷ್ಟವರ್ಗದವರಾದರೂ ಲಕ್ಷ್ಮಿದೇವಮ್ಮನನ್ನು ಬೂಟಾಟಿಕೆಯಲ್ಲಿ 
ಮಾರಿಸಲಾರಳು ಸಾವಿತ್ರಮ್ಮ , ಸಾವನ್ನಾದರೂ ಗೆದ್ದಾಳೇನೋ , ಲಕ್ಷ್ಮಿ 
ದೇವಮ್ಮನನ್ನು ಖಂಡಿತವಾಗಿ ವಾದದಲ್ಲಿ ಗೆಲ್ಲಲಾರಳು. 
- ಪಾರ್ವತಮ್ಮ , ಲಕ್ಷ್ಮಿದೇವನ್ನು ಇಬ್ಬರೂ “ ಘಟ್ವಾಣಿ ' ಹೆಂಗಸರು. 
ಇಬ್ಬರಿಗೂ ಮನಸ್ಸಿನಲ್ಲೊಂದು, ಬಾಯಲ್ಲೊಂದು, ಕಾರ್ಯತಃ ಮತ್ತೊಂದು. 
ಆದರೆ ಅವರ ಮಾತಿನ ಸರಣಿ ಮಾತ್ರ ಬಹು ನಾಜೂಕು. ಈ ಹೆಂಡತಿ, 
ಈ ಅತ್ತೆಯರು ಎಂಥ - ಮಾದರಿ ' ಜೋಡಿ, ಎನಿಸುವಷ್ಟು ಮೈ ಮರೆಸುತ್ತಾರೆ, 
ಮಾತಿನಲ್ಲಿ. 

ಸೀತಮ್ಮ - ಸಾವಿತ್ರಮ್ಮ , ಈ ಹೆಣ್ಣು ಹುಲಿಗಳ ಮುಂದೆ ಕೇವಲ 
ಮಾರ್ಜಾಲಪ್ರಾಯರು. ತಮ್ಮ ಆಧಿಪತ್ಯ ನಡೆಸುವವರೆಗೆ ನಡೆಸಿದರು . ತಮ್ಮ 
ದೌರ್ಜನ್ಯ ಮನವರಿಕೆಯಾದೊಡನೆ ಸೋಲನ್ನೊ ಪ್ಪಿಕೊಳ್ಳುವ ಸೌಜನ್ಯ 
ವನ್ನೂ ತೋರಿದರು. 


ವೈದ್ಯನ ವ್ಯಾಧಿ 

೩೩ 
ಅದೇ ಪಾರ್ವತಮ್ಮ , ಲಕ್ಷ್ಮಿದೇವಮ್ಮ ತಮ್ಮ ಮತ್ತು ತಮ್ಮ ಮನೆ 
ಯಾತನ ಪರಸ್ಪರ ಸಂಬಂಧದ ಗುಟ್ಟು ಬಯಲಾದ ಮೇಲೆ ತಮ್ಮನ್ನು ತಾವು 
ತಿದ್ದಿಕೊಳ್ಳುವರೇ ?.... ಎಂಬುದು ಒಂದು ಪ್ರಶ್ನೆ . ಅದು ಪ್ರಶ್ನೆಯಾಗಿಯೇ 
ಉಳಿಯುತ್ತದೆ. ಈ ಕುತೂಹಲವನ್ನು ಹುಟ್ಟಿಸಿ ಅಲ್ಲಿಗೇ ರೂಪಕವನ್ನು 
ನಿಲ್ಲಿಸಿರುವುದು ಜಾಣತನ. 

- ಇವರೊಬ್ಬೊಬ್ಬರೂ ಪಡಿಯಚ್ಚು ಗಳೇನಲ್ಲ. ಇಂಥ ಸಂಸಾರಗಳೆಷ್ಟಿ 
ವೆಯೋ ಅಷ್ಟರಲ್ಲೂ ಒಂದಲ್ಲ ಒಂದು ಮಟ್ಟದಲ್ಲಿ.. ಒಂದಲ್ಲ ಒಂದು ಅಂತಸ್ತಿನಲ್ಲಿ, 
ಒಂದಲ್ಲ ಒಂದು ಸನ್ನಿವೇಶದಲ್ಲಿ, ಮೆರೆಯುವ ವ್ಯಕ್ತಿ ವಿಶೇಷಗಳಿವು. 

ಈ ರೂಪಕದಲ್ಲಿನ ವಸ್ತುವೂ ಪಡಿಯಚ್ಚಲ್ಲ. ವಿವಿಧ ಸಂಸಾರಗಳಲ್ಲಿ 
ಬೇರೆಬೇರೆ ಸಮಸ್ಯೆಗಳು “ ಲಾಗಾಯ್ತಿ ” ನಿಂದ ಮನೆಮಾಡಿಕೊಂಡು ಪರಂಪರಾ 
ಗತವಾಗಿರಬಹುದು. ಅಂಥವಕ್ಕೆ ಪರಿಹಾರವೇ ಇಲ್ಲವೆ ? “ ಇದೆ ” ಎಂದು ಈ 
ರೂಪಕ ತೋರಿಸುತ್ತದೆ. ಚಮತ್ಕಾರವಾಗಿ , ಆ ' ಪರಿಹಾರ', ನೆರೆಹೊರಿಕೆಯ ” 
ಧರ್ಮ , ನೆರೆಹೊರೆಯವರಾಗಿರುವವರ ಕರ್ತವ್ಯ ಎಂದೂ ಸೂಚಿಸುತ್ತದೆ ಈ 
ರೂಪಕ. 


ವ್ಯಕ್ತಿ ತಾನು ಸ್ವತಂತ್ರನಾದೆ ನೆಂದು ಕುಣಿದಾಡಬಹುದು. ಆದರೆ ಈ 
ಪ್ರಪಂಚದಲ್ಲಿ ಮಾನವನಾಗಿ ಜನಿಸಿದ ಮೇಲೆ ಪ್ರತಿಯೊಬ್ಬ ವ್ಯಕ್ತಿಯ 
ಜೀವನವೂ ನೆರೆಯವನ ಜೀವನವನ್ನವಲಂಬಿಸಿರುತ್ತದೆ. ಬಹುಮಟ್ಟಿಗೆ ಪ್ರಭಾ 
ವಿತವಾಗಿರುತ್ತವೆ. ಇದು ಗುಲಾಮಗಿರಿಯಲ್ಲ. ಹೊಂದಾಣಿಕೆ, ಅರಿವು, ಇವು 
ಗಳಿಂದ ಹೊರಹೊಮ್ಮುವ ತಾನೇತಾನಾದ, ತನ್ನದೇ ವೈಶಿಷ್ಟ್ಯವುಳ್ಳ ಒಂದು 
ಆತ್ಮತೃಪ್ತಿ ಹೊಂದಿರುವ ಒಂದು ವ್ಯಕ್ತಿತ್ವ . ಆ ವ್ಯಕ್ತಿತ್ವದ ಸ್ವರೂಪವೇ 
* ಸ್ವತಂತ್ರ ಭಾವನೆ. ಅಂಥ ಮನುಷ್ಯನಿಗೆ " ಸ್ವತಂತ್ರ ' ವೆಂಬುದು ತನ್ನ 
ಹಿಡಿತಕ್ಕೆ ಸಿಕ್ಕಿರುತ್ತದೆ, ತನ್ನ ' ಸ್ವತಂತ್ರ ' ವರ್ತನೆಯಿಂದ ನಾಲ್ಕು ಜನ 
ನೆರೆಯವರಿಗೆ ಸುಖವಾಯಿತಲ್ಲಾ ಎಂಬ ಸಂತೋಷವಿರುತ್ತದೆ. ಅದರಲ್ಲಿ ತನ್ನ 
* ಸುಖ ' ದ ತ್ಯಾಗ ಮಾಡಿದ ಒಂದು ಉನ್ನತ ಮನೋಭಾವವೂ ಇರುತ್ತದೆ. 
ಇದು ಅನೇಕಾನೇಕ ಉದಾಹರಣೆಗಳಿಂದ ಸಮರ್ಥನೀಯ . ಅವೆಲ್ಲದರಲ್ಲಿ 
* ವೈದ್ಯನ ವ್ಯಾಧಿ ”, ಕೇವಲ ಒಂದು ರೀತಿಯ ಉದಾಹರಣೆ. 


ಕೈಲಾಸಂ 
ಆದರೆ ಇಂಥ ಒಂದು ಸನ್ನಿವೇಶವೂ ಅತಿರೇಕಕ್ಕೆ ಹೋದರೆ, " ನೆರೆ 
ಹೊರಿಕೆ ' ಸ್ವರ್ಗವಾಗದೆ ನರಕವಾಗುತ್ತದೆ. ಒಂದು ಸಂಸಾರ ಇತರ ಸಂಸಾರಗಳ 
* ಸುಗಮ ' ನಡೆಗೆ ಕಂಟಕಪ್ರಾಯವಾಗಿಯೂ ಹೇಗಾಗಬಹುದು ? ಅದಕ್ಕೂ 
ವ್ಯಕ್ತಿಯ ' ಸ್ವತಂತ್ರ ಭಾವನೆಯ ಪಾವಿತ್ರ್ಯತೆ ಹೋಗಿ ಅದು ' ಸೈಜ್ಞಾ 
ಪ್ರವೃತ್ತಿ ' ಗೆ ತಿರುಗುವುದೇ ಹೇಗೆ ಮೂಲಕಾರಣವಾಗಬಹುದು, ಎಂಬ 
ಧ್ವನಿಯ ಈ ರೂಪಕದಲ್ಲಿದೆ. 

ಮನುಷ್ಯ ಇಂಡಿಪೆಂಡೆಂಟ್ ( independent ) ಅಲ್ಲ, ಇಂಟರ್‌ಡಿಪೆಂ 
ಡೆಂಟ್ (interdependent) ಆದಾಗಲೇ ಸಮಾಜಕ್ಕೆ ಸುಖ ಎಂಬುದೂ 
ಸ್ಪಷ್ಟವಾಗಿದೆ. 
- ಇವೆಲ್ಲದರ ಮಧ್ಯೆ ನಾಲ್ವೇ ಮಾ ತ  ಾ ಡಿ ತನ್ನ ವ್ಯಕ್ತಿತ್ವದ 
ಅಲ್ಲೊಂದನ್ನು ನಮ್ಮ ಮೇಲೆ ಒತ್ತಿ ಮಂಜಿನಂತೆ ಮಾಯವಾಗುವ ಜಾಫರ್ 
ನನ್ನು ನೋಡಿ. “ ಜನಿವಾರ್‌ಕು ದೇಖ್ ತೀ , ಜಾನ್ವಾರ್ಕು ದೇಖೋ 
ಸಾಮೀ ” ಅಂತ ಬಿಡುತ್ತಾನೊಂದು ಬಾಣವನ್ನ , ಸರ್ವಭೂತಗಳಲ್ಲೂ ದಯೆ 
ಯಿಡಬೇಕಾದ ಜನಿವಾರದ ' ಸುಬ್ಬಣ್ಣ ನಿಗೆ, ದೂರದಿಂದ ಜಾವನ್ನೆಳೆದು 
ತಂದು ಮೌನವಾಗಿ ನಿಂತಿರುವ ಕುದುರೆ - ಪ್ರಾಣಿ ಯಲ್ಲಿ ದಯೆ ತೋರ 
ಬೇಕೆಂದೆನಿಸುತ್ತದೆಯೇ ? ಇವನು ಕೊಡುವ ಎರಡಾಣೆ ಅದರ ದುಡಿತಕ್ಕೆ 
ಸಾಕೆ ? ಮೂಕಪ್ರಾಣಿಗಳ ದುಡಿತವನ್ನು ಗಮನಿಸದಿರುವವರಿಗೆ ಇದೊಂದು 
ಪಾಠವಾದರೆ, ಅದೇ ಮೂಕಪ್ರಾಣಿಯನ್ನು ದುಡಿಸುವ ಜಾಫರನಿಗೇ ಎಂಥ 
ಪಾಠ ? ಅವನಿಗೆ ತಿಳಿಯದಂತೆ ? 

ಒಂದು ಸಲ ಓದಿದರೆ , ಕೆಲಕಾಲ ' ಮೆಲುಕು ' ಹಾಕಬಹುದಾದಂಥ 
ರೂಪಕವಿದು. 

- ಬೇರೊಂದು ಕಡೆ ಕೈಲಾಸಂ, “ ಸತ್ಯಂ ಬ್ರೂಯಾತ್ ಪ್ರಿಯಂ 
ಬೂಯಾತ್ , ನ ಬೂಯಾತ್ ಸತ್ಯಮಪ್ರಿಯಂ| ಪ್ರಿಯಂ ಚ ನಾನೃತಂ 
ಬ್ರೂಯಾತ್ ( ಏಷ ಏವ ಸನಾತನಃ ಅಲ್ಲ ) ಆರ್ ಬಿವೇರ್ ಆಫ್ ದಿ 
3 ego fumo every pag alaga ( or beware of the world 's opprob 
rium ) ಅನ್ನು ತ್ತಾನೆ. ನೆರೆಹೊರಿಕೆಯ ಸೂತ್ರ, ಮರ್ಮ, ಇದೇ . 


ವೈದ್ಯನ ವ್ಯಾಧಿ 

ಕೈಲಾಸಂ ನಾಟಕಗಳಲ್ಲಿ ವಸ್ತು ಪ್ರಧಾನವಾದುವು ಒಂದು ವರ್ಗ, ಪಾತ್ರ 
ಪ್ರಧಾನವಾದುವು ಇನ್ನೊಂದು ವರ್ಗ, ' ವೈದ್ಯನ ವ್ಯಾಧಿ ' ಪಾತ್ರ ಪ್ರಧಾನ 
ವರ್ಗಕ್ಕೆ ಸೇರಿದ್ದು. ಇದರಲ್ಲಿ ಜೋಡಿಜೋಡಿಯಾದ ಪು೦ಸ್ತ್ರೀ ಪಾತ್ರಗಳನ್ನು 
ನೋಡುತ್ತೇವೆ. ಒಂದು ಪಾತ್ರ ಇನ್ನೊಂದು ಪಾತ್ರಕ್ಕೆ ಉಪದೇಶ ಮಾಡುತ್ತದೆ. 
ಈ ಉಪದೇಶಕ್ಕೆ ಎರಡೂ ಅಪಾತ್ರಗಳೇ . ಅಪಾತ್ರಗಳೆರಡೆರಡನ್ನು ರಂಗ 
ಭೂಮಿಗೆ ತಂದು ಕೈಲಾಸಂ ಮನುಷ್ಯನ ವಕ್ರತೆ ಮತ್ತು ಆಷಾಢಭೂತಿತನ 
ವನ್ನು ರಮಣೀಯವಾಗಿ ಚಿತ್ರಿಸುತ್ತಾನೆ. ' ನಾನು ವಂಚನೆ ಮಾಡಿಕೊಳ್ಳುತ್ತಿ 
ದೇನೆ' ಎಂಬ ಚಿಂತೆ ಪಾತ್ರಕ್ಕಿಲ್ಲ. " ನಾನೆಷ್ಟು ಜಾಣ್ಮಯಿಂದೀಕೆಲಸ ಮಾಡು 
ತಿದ್ದೇನೆ' ಎಂದು ಹಿಗ್ಗುತ್ತದೆ ಪಾತ್ರ ! ಇಲ್ಲಿದೆ ಕಲಾವಿದನ ಕೌಶಲದ ಶಕ್ತಿ , 


> 


೧೯೨೭ನೆಯ ಇಸವಿಯಲ್ಲಿ ಮೊದಲ ಬಾರಿಗೆ ಇದನ್ನು ಬೆಂಗಳೂರಿನ 
ಕಲಾಸಿಪಾಳ್ಯದ [ ಲ್ಲಿ ಮೊದಲು ವೈಭವದಿಂದಿದ್ದು ಅನಂತರ ಪಾಳುಬಿದ್ದಿದ್ದ, 
ಮೊದಲು ರತ್ನಾವಳಿ ಥಿಯೇಟರ್ , ಅನಂತರ ಗುಬ್ಬಿ ] ಥಿಯೇಟರಿನಲ್ಲಿ 
ಕೀರ್ತಿಶೇಷ ವರದಾಚಾರ್ಯರ ನಟವರ್ಗ ಕೆಲವರೊಡನೆ ಸ್ವಯಂ ಕೈಲಾಸಂ 
ಅಭಿನಯಿಸಿದಾಗ, ಈ ಶಕ್ತಿಯ ಪ್ರದರ್ಶನ ಆಯಿತು. 

ಆಗ ಪಾತ್ರವರ್ಗ : ಕೈಲಾಸಂ : ಸುಬ್ಬಣ್ಣ , ವರದಾಚಾರ್ಯರ ನಟವರ್ಗ 
ದವರಾದ ಕೆ. ಸೀತಾರಾಂ : ರಂಗಣ್ಣ , ಸೀತಮ್ಮ : ವೆಂಕಟರಾಯ , ಪಾಶ್ವತಮ್ಮ : 
ನರಸಿಂಹಮೂರ್ತಿ, ಲಕ್ಷ್ಮಿದೇವಮ್ಮ : ಮರಿರಾವ್ , ಸಾವಿತ್ರಮ್ಮ : ಶಂಕರ 
ನಾರಾಯಣ, ಜಾಫರ್ : ಕೃಷ್ ರಾವ್ , ರಂಗಸ್ಥಳಕ್ಕೆ ಮುನಿಸಿಪಲ್ ತೊಟ್ಟ 
ಕಳೆ ಕೊಟ್ಟಿತ್ತು . ಎರಡೂ ಮನೆಗಳಿಗೆ ಮಣ್ಣು ಮಾಳಿಗೆ, ಗವಾಕ್ಷಿ , ಅವಕ್ಕೆಂದೇ 
ಹೇಳಿ ಮಾಡಿಸಿದ್ದ ಸೆಟ್ಟುಗಳು. 

“ ನಾಟಕ ಅಂದರೆ ಥೇಟ್ ' ನಾಟಕ ಇದು. ಎಲ್ಲಿ ಹಿಡಿದುಕೊಂಡು 
ಬಂದಿರೋ ಈ born widows ನ ? ” ಎಂದು ಪ್ರೇಕ್ಷಕರು ಪ್ರಶ್ನಿಸಿದರು. 
ಪ್ರತಿಯೊಬ್ಬರ ಅಭಿನಯ , ನಡೆ , ನುಡಿ, ಅಷ್ಟು ಸಹಜವಾಗಿತ್ತು , 

ಕಂಪೆನಿ ನಾಟಕಗಳಲ್ಲಿ ನುರಿತವರು ಸಾಮಾಜಿಕ ನಾಟಕಗಳನ್ನು 
ಅಭಿನಯಿಸತೊಡಗಿದರೆ ಆ “ ಸಹಜಾಭಿನಯ ' ಆ ನಾಟಕಗಳಿಗೆಂತಹ ಕಳೆ 


ಕೈಲಾಸಂ 
ಗೊಡುತ್ತದೆಂಬುದು “ ಅಮೆಚೂರ್ ” (amateurs ) ಕಂಡುಕೊಂಡದ್ದು 
ಅಂದೇ . 

ಇದಾದ ಇಪ್ಪತ್ತೈದು ವರ್ಷಕಾಲ , ಕೈಲಾಸಂ ಅಭಿನಯಿಸಿದ ರೀತಿ 
ಯಲ್ಲೇ ಕೆಲ “ ಅಮೆಚೂರ್' ಆರಂಭಿಸಿ ಕೊನೆಗೆ ಅದು ಆತನ ಅನುಕರಣ' 
ಅನಂತರ ' ಅಣಕವಾಡಿಗೆ ' ಇಳಿದು, " ಏನು ನಾಟಕವಿದು. ಏನಿದೆ ಇದರಲ್ಲಿ ? ” 
ಎನ್ನುವ ಗತಿಗಿಳಿಯಿತು. “ ವೈದ್ಯನ ವ್ಯಾಧಿ. ” 

ಅದರ ನೈಜಸ್ವರೂಪವನ್ನು ಮತ್ತೆ ಪ್ರೇಕ್ಷಕರಿಗೆ ಮನವರಿಕೆ ಮಾಡಿ 
ಕೊಟ್ಟ ಕೀರ್ತಿ, ಕೀರ್ತಿಶೇಷ ಹಿರಣ್ಯಯ್ಯನವರಿಗೆ ಸಲ್ಲಬೇಕು. ೧೯೫೧ -೫೨ನೆಯ 
ವರ್ಷವಿಡೀ ದಿನ ತಮ್ಮದೇ ಆದ [ ಈಗಿನ ಕೆಂಪೇಗೌಡ ಸರ್ಕಲ್ ಸಮೀಪದಲ್ಲಿ 
ಆಗಿನ ಮನೋರಮಾ ಕೃಷ್ಣಯ್ಯಂಗಾರ್ಯರ ಮನೆಯ ಕಾಂಪೌಂಡಿನಲ್ಲಿ 
ನಿರ್ಮಿಸಿದ್ದ ಶ್ರೀ ಥಿಯೇಟರಿನಲ್ಲಿ ದೇವದಾಸಿ ಮುಂತಾದ ನಾಟಕಗಳನ್ನು 
ಪ್ರದರ್ಶಿಸುತ್ತಿದ್ದ ಶ್ರೀಯುತ ಹಿರಣ್ಯಯ್ಯನವರು ಕೈಲಾಸಂ ತೀರಿಕೊಂಡ ಆರು 
ವರ್ಷಗಳ ಅನಂತರ ಅವರ ಸ್ಮರಣೆಯ ಸಲುವಿಗಾಗಿ, ಇದೇ “ ವೈದ್ಯನ ವ್ಯಾಧಿ ' 
ಯನ್ನು ಅಭಿನಯಿಸಿದರು ಒಂದು ಸಂಜೆ. 

ಅಂದು ಹಿರಣ್ಯಯ್ಯ ನವರೇ ಸುಬ್ಬಣ್ಣ . ನೋಡಿದವರು ಕೈಲಾಸಂ' 
ಎಂದುಕೊಂಡು ಭ್ರಮಿಸಿಹೋದರು ! ಅಂದರೆ ಹಿರಣ್ಯಯ್ಯ ಕೈಲಾಸಂ ಅನು 
ಕರಣವನ್ನು ಲೇಶಾಂಶವೂ ಮಾಡಲಿಲ್ಲ. ಸುಬ್ಬಣ್ಣನ ಪಾತ್ರದ ಹೃದಯವನ್ನು 
ಕರಗತ ಮಾಡಿಕೊಂಡು ನಟಿಸಿದರು. ಕೈಲಾಸಂ ಮನಸ್ಸಿನಲ್ಲಿದ್ದ ಚಿತ್ರವನ್ನು 
ಅಭಿನಯದಲ್ಲಿ ರಂಗದ ಮೇಲೆಮೂಡಿಸಿದರು. 

- ನುರಿತ ನಟನೊಬ್ಬ , ನಾಟಕಕಾರ ನಿರ್ಮಿಸಿದ ಪಾತ್ರವನ್ನು ಹೃದಯಗತ 
ಮಾಡಿಕೊಂಡನೆಂದರೆ, ನಾಟಕ ಎಷ್ಟು ಪರಿಣಾಮಕಾರಿಯಾದೀತೆಂಬುದನ್ನು 
ಹಿರಣ್ಯಯ್ಯ ತೋರಿಸಿಕೊಟ್ಟರು. ಕೈಲಾಸಂ ಅನುಕರಣ ವಾಸನೆಯೇ 
ಅದರಲ್ಲಿರಲಿಲ್ಲ. 

ಇತರ ಪಾತ್ರಗಳನ್ನೂ ಅಂತೆಯೇ ಸಿದ್ಧಗೊಳಿಸಿದ್ದರು ಅವರು. ಇದರಲ್ಲಿ 
ತಾವೂ ಮತ್ತು ಕೆ. ಸೀತಾರಾಂ ಕಂಪೆನಿಯ ನಟರು. ಅವರ ಜೊತೆಗೆ ಸಹಕರಿಸಿ 
ನಾಟಕ ಕಳೆಗಟ್ಟಿಸಿದ ಕೀರ್ತಿ ಬಹುಮಟ್ಟಿಗೆ “ ಅಮೆಚೂರ್ ' ಆದ ಇಂಡಿರ್ಯ 


ವೈದ್ಯನ ವ್ಯಾಧಿ 
ನ್ಯಾಷನಲ್ ಥಿಯೇಟರ್ ಗುಂಪಿನ ಸಂಚಾಲಕ-ಕಾರ್ಯದರ್ಶಿ ಬಿ. ಕೃಷ್ಣ 
( ಅಥವಾ ಹಳೆಯ ಮುದ್ದಿನ ಹೆಸರು - ತುಪ್ಪ ) ಇವರಿಗೂ ಸಲ್ಲಬೇಕು. 

ಆಗ ಇಂಡಿಯನ್ ನ್ಯಾಷನಲ್ ಥಿಯೇಟರ್‌ಗೆ ದೆಹಲಿ ಮುಖ್ಯ ಕಛೇರಿ 
ಆಗಿತ್ತು . ಆಗಿನ ಅದರ ಅಧ್ಯಕ್ಷ( ಈಗ ಕೇಂದ್ರ ಮಂತ್ರಿ ) ಚಾಗ್ಲಾ , ಉಪಾಧ್ಯಕ್ಷೆ 
ಕಮಲಾದೇವಿ ಚಟ್ಟೋಪಾಧ್ಯಾಯ, ಮೈಸೂರು ಪ್ರಾಂತ ಶಾಖೆಯು ೧೯೫೦ 
- ೫೧ ರಲ್ಲಿ ಎಲ್ . ಎಸ್ . ವೆಂಕಾಜಿರಾಯರ ಅಧ್ಯಕ್ಷತೆಯಲ್ಲಿ ಆರಂಭವಾಯಿತು. 
೧೯೫೨ರ ವೇಳೆಗೆ ಈ ಸಂಸ್ಥೆ ಸರ್ವತವಾಣಿಯವರ ' ಬಣ್ಣದ ಬೊಂಬೆ ' ಮತ್ತು 
* ಲಂಚಾವತಾರ ', ರಬೀಂದ್ರನಾಥರ - ಬಲಿ , ಕೈಲಾಸಂರ ವೈದ್ಯನ ವ್ಯಾಧಿ ? 
ನಾಟಕಗಳನ್ನು ಸಮರ್ಪಕವಾಗಿ ಅಭಿನಯಿಸಿತು. 

* ವೈದ್ಯನ ವ್ಯಾಧಿ ' ಯಲ್ಲಿನ ಪಾತ್ರವರ್ಗ : ಹಿರಣ್ಯಯ್ಯ : ಸುಬ್ಬಣ್ಣ, 
ಸೀತಾರಾಂ : ರಂಗಣ್ಣ , ಇಬ್ಬರೂ ಕಂಪೆನಿ ನಟರು. ಅಮೆಚೂರ್ರವರಲ್ಲಿ 
ಬಿ. ಕೃಷ್ಣ : ಸೀತಮ್ಮ ; ಟ. ದ್ವಾರಕಾನಾಥ್ ( ದ್ವಾರಕೆ : ಆಕ್ಯುಪೇಷನಲ್ 
ರ್ಇಸ್ಟಿಟ್ಯೂಟನ ಉಪಾಧ್ಯಾಯರು ) : ಪಾರ್ವತಮ್ಮ ; ಸಿ, ಬಿ . ಜಯರಾವ್ 
( ಈಗ ಆಕಾಶವಾಣಿಯಲ್ಲಿ) ಮತ್ತು ಎಸ್ . ನಾಗೇಶ್ ( ಸರಕಾರದ ಅಧಿಕಾರಿ ) 
ಇವರಿಬ್ಬರೂ ವಿತಂತುಗಳು. ಜಾಫರ್ : ರಘುನಾಥರಾವ್ (ರಘು : ಲ್ಯಾಕ್ಸ್ : 
ಚಾಮುಂಡೇಶ್ವರಿ ಕಂಪೆನಿಯಲ್ಲಿದ್ದು , ಅನಂತರ ದಂಡಿನ ಈಗಿನ ಲಿಬರ್ಟಿ 
ಥಿಯೇಟರಿನಲ್ಲಿದ್ದವರು ) . 

ಕೊನೆಯ ಪ್ರವೇಶದ ಮುನ್ನ “ ಕೈಲಾಸಂ ಅವರು ನಾಟಕ ಕರ್ತೃ. 
ಅವರು ತೀರಿಕೊಂಡು ಇಂದಿಗೆ ಆರು ವರ್ಷವಾಗಿದೆ. ಕೈಲಾಸಂ ಸ್ಮರಿಸಲು 
ಈ ನಾಟಕ ಆಡಿದ್ದು ; ಕಲಾವಿದ ಬದುಕಿದ್ದಾಗ ಜನ ಅವನಿಗೆ ಮಾರಕ 
ವಾಗುತ್ತಾರೆ. ಸತ್ತ ಮೇಲೆ ಅವನ ಸ್ಮಾರಕದಿನವಾಚರಿಸುತ್ತಾರೆ ”, ಎಂಬ 
ಮರ್ಮಭೇದಕ ಮಾತುಗಳನ್ನು ಹಿರಣ್ಯಯ್ಯನವರೇ ಆಡಿದರು. 

“ ಅವನು ಬದುಕಿದ್ದಾಗ ಅವನ ನಾಟಕದಲ್ಲಿ ಅವನೇ ಪಾತ್ರವಹಿಸಿ ಇತರ 
ಪಾತ್ರಧಾರಿಗಳಿಗೂ ಶಿಕ್ಷಣ ಕೊಟ್ಟು, ರಂಗಸಜ್ಜಿಕೆಯೆಲ್ಲ ತಾನೊಬ್ಬನೇ 
ಮಾಡುತ್ತಿದ್ದ ನಾಗಿ ಅವನಾಡಿದ ನಾಟಕ ಅವನಿಗೆ ಮತ್ತು ಅವನನ್ನು ತಿಳಿದ 
ಕೆಲವರಿಗೆ ಮಾತ್ರ ಅರ್ಥವಾಗುತ್ತಿತ್ತು . ಇಂಥದೊಂದು ಗುಂಪಿದ್ದು ಅವನ 
ನಾಟಕಗಳನ್ನು ಎತ್ತಿಕೊಂಡು ಸರಿಯಾದ ರಿಹರೈಲ್ಸ್ ' ಮಾಡಿ ಆತನನ್ನು 


Y 


ಕೈಲಾಸಂ 
ಪ್ರೇಕ್ಷಕವರ್ಗದಲ್ಲಿ ಕೂರಿಸಿ ಆಡಿದ್ದರೆ, ಆತನ ಮನಸ್ಸಿಗೆ ಎಷ್ಟು ಸಂತೋಷ 
ವಾಗುತ್ತಿತ್ತು ? ಆ ಭಾಗ್ಯ ಅಂತಹ ಮೇಧಾವಿಗೆ ಜನ ಕೊಡಲಿಲ್ಲ. ಅಂತೆಯೇ 
ಅವನ ನಾಟಕಗಳನ್ನು ಅವನೇ ಆಡಿದ್ದರೂ ಪರಿಣಾಮಕಾರಿಯಾಗಲಿಲ್ಲ. 
ದೀರ್ಘಕಾಲ ನಿಲ್ಲಲಿಲ್ಲ. ಇದು ಶೋಚನೀಯ ” ಎಂದೂ ಹಿರಣ್ಯಯ್ಯ ನವರು 
ಹೇಳಿದರು . 

ಅಂದು ಆಡಿದ “ ವೈದ್ಯನ ವ್ಯಾಧಿ ' ಯಲ್ಲಿ ಕೈಲಾಸಂ ಅನುಕರಣ ಲೇಶವೂ 
ಇರಲಿಲ್ಲ. ಅವರು ಕಡೆದ ಪಾತ್ರಗಳ ನೈಜಸ್ವರೂಪ ಮಾತ್ರ ಬೆಳಗಿ, ನಾಟಕ 
ರಂಜಿಸಿತು. ಆ ರೀತಿ ಪುನಃ ಕೈಲಾಸಂರವರ ನಾಟಕಗಳನ್ನು ಆಡಿದವರು 
ಬೆರಳೆಣಿಸುವಷೆ . 
- [ ಇದಕ್ಕೆ ಒಂದು ಅಮೆಚೂರ್ ಪಂಗಡ ಅಭಿನಯಿಸಿದ ನಾಟಕ 
ಹೊರತಾಗಿತ್ತು : ಅದು ೧೦- ೧೨ ವರ್ಷಗಳ ಹಿಂದೆ ಶ್ರೀ ಕೆ. ವಿ. ಅಯ್ಯರ್ 
ನಿರ್ದೆಶಿಸಿದ ಕೈಲಾಸಂರ “ ಸತ್ತವನ ಸಂತಾಪ. ” “ ದೇವಡು ” ಅವರ ಮಗ ಶ್ರೀ 
ಡಿ . ಎಸ್ . ಗಂಗಾಧರ ( ಈಗ ಕೆ . ಜಿ.ಎಫ್ ನಲ್ಲಿ ಎಂಜಿನಿಯರ್ ) ಮತ್ತು ಶ್ರೀ 
ಬಿ. ಎಸ್ . ರಾಮರಾಯರ ಮಗ ಶ್ರೀ ಬಿ . ಆರ್ . ಜಯರಾಂ ( ಟೆಲಿರ್ಫೋ 
ಕಂಪೆನಿ ) ಇವರಿಬ್ಬರನ್ನೊಳಗೊಂಡ ಅಮೆಚೂರ್ ಗುಂಪೊಂದು ಇದನ್ನು 
ಶ್ಲಾಘನೀಯವಾಗಿ ಅಭಿನಯಿಸಿತು. ಉಳಿದ ಪಾತ್ರವರ್ಗದ ಹೆಸರು ಜ್ಞಾಪಕ 
ವಿಲ್ಲ. ಪ್ರತಿಯೊಂದು ಪಾತ್ರವೂ ನಾಟಕ ಕಳೆಗಟ್ಟುವಂತೆ ಮಾಡಿತ್ತೆಂಬುದು 
ಮಾತ್ರ ಜ್ಞಾಪಕವಿದೆ. ಕಾರಣ : ಕೈಲಾಸಂರ ಅಂಧಾನುಕರಣವಿರಲಿಲ್ಲ. ] 

ಹಿರಣ್ಯಯ್ಯ ಹಾಕಿಕೊಟ್ಟ ಮೇಲ್ಪಂಕ್ತಿಯನ್ನು ಅರಿತು, ಕೈಲಾಸಂ 
ಅಂಧಾನುಕರಣೆಗೆ ಹೋಗದೆ, ನಾಟಕಾಭಿನಯಮಾಡಿ “ ನಾಟಕ ' ವನ್ನು 
ಯಶಸ್ವಿಯಾಗಿ ಮಾಡುವ ಪ್ರಯತ್ನ ಸದಾ ಸ್ವಾಗತಾರ್ಹ. 

ಅದಿಲ್ಲದೆ ಕೈಲಾಸಂ ಅನುಕರಣ ಮಾತ್ರ ಪ್ರಾಧಾನ್ಯವಾದರೆ, “ ಏಕಪ್ಪಾ , 
ಕೈಲಾಸಂ ನಾಟಕವಾಡುತ್ತಾರೆ ? ” ಎನ್ನುವ ಗತಿಗಿಳಿಯುತ್ತದೆ ನಾಟಕ, ಹೀಗೆ 
ಆಗಬಾರದೆಂದು ಹೇಳಿ ಈ ವಸ್ತು, ಪಾತ್ರಾವಲೋಕನಕ್ಕೆ ಮುಕ್ತಾಯ 
ಹಾಕುತ್ತೇನೆ. 


.. 


. . 


… ..... 


- ಕೈಲಾಸಂ ಕೃತಿಗಳು - 
ವಿವಿಧ ಭಾರತೀಯ ಭಾಷೆಗಳಲ್ಲಿ 


ಸಂಸ್ಕೃತದಲ್ಲಿ : 
ಉನ್ಮತ್ತ ಕೀಚಕಂ - ಸಾಹಿತ್ಯಾಲಂಕಾರ ಪಂಡಿತರು 

ಡಾ || ಕೆ. ಎಸ್ . ನಾಗರಾಜನ್ , ಎಂ . ಎ ., ಪಿ ಹೆಚ್ . ಡಿ. 
ಕರ್ಣ - ಸಾಹಿತ್ಯಾಲಂಕಾರ ಪಂಡಿತ ರತ್ನ ಡಾ|| ಕೆ . ಎಸ್ . ನಾಗರಾಜನ್ , 

ಎಂ . ಎ ., ಪಿಹೆಚ್ . ಡಿ. ( ರಚನೆಯಲ್ಲಿ) 
ಏಕಲವ್ಯ ಪ್ರೊ || ಎಸ್ , ಕೆ. ರಾಮಚಂದ್ರರಾವ್ , ಎಂ . ಎ . ( ರಚನೆಯಲ್ಲಿ ) 


ಮರಾಠಿಯಲ್ಲಿ: 
ಪ್ರಯೋಜನ್ (Purpose ) - ಕೆ . ನಾರಾಯಣ ಕಾಳೆ 
ಹೋಂ ರೂಲು...( ರಚನೆಯಲ್ಲಿ) 
ಕೀಚಕ - ಪ್ರೊ || ಭಿಡೆ, ಬಿಜಾಪುರ 


ಹಿಂದಿಯಲ್ಲಿ : 
ಏಕಲವ್ಯ - ಪ್ರೊ | ಗುರುನಾಥಜೋಷಿ, ಎ೦. ಎ. 
ವೈದ್ಯನ ವ್ಯಾಧಿ - ಎನ್ . ಡಿ, ಕೃಷ್ಣಮೂರ್ತಿ, ಎ೦ .ಎ . 
ಅಮ್ಮಾವ್ರ ಗಂಡ ಪ್ರೊ ||ಗೋಡಬೋಲೆ 
ಸಂಕಲ್ಪ ಸಿದ್ದಿ ( Fulhiment ) - ಪ್ರೊ || ಲಕ್ಷ್ಮೀಚಂದ್ರ ಜೈನ್, ಲಕ್ಕೂ 
ಕೀಚಕ . ಪ್ರೊ || ಭಾರತೀ ರಮಣಾಚಾರ್ಯ, ಎ೦. ಎ. 
ಹೋಂ ರೂಲು - ( ರಚನೆಯಲ್ಲಿ) 
ತಿಪ್ಪಾರಹಳ್ಳಿ ಹಾಡು - ಶ್ರೀಶೈಲ 
ಗಂಡಸ್ಕತ್ರಿ - ಹೆಣ್ಣಿನ ಬಾಳು ಕಣ್ಣೀರೇನೇ ...ಶ್ರೀಶೈಲಂ 


ತಮಿಳಿನಲ್ಲಿ : 
ಅಮ್ಮಾವ್ರ ಗಂಡ. . . 

ಶ್ರೀಮತಿ ಮೀನಾಕ್ಷಿ ಎಸ್ . ನಾರಾಯಣ ರಾವ್ , ತಿರುಚಿರಪಳ್ಳಿ 


ಬಂಗಾಳಿಯಲ್ಲಿ : 
ಏಕಲವ್ಯ ( Purpose ) .ಅರವಿಂದಬೋಸ್ 

ತೆಲುಗಿನಲ್ಲಿ : 
ಹೋಂ ರೂಲು ಪ್ರೊ | ಜಾನಕಿರಾಮಯ್ಯ 
ಅಮ್ಮಾವ್ರ ಗಂಡ - (ರಚನೆಯಲ್ಲಿ) 


ಕನ್ನಡದಲ್ಲಿ : 
ಏಕಲವ್ಯ - ಬಿ. ಎಸ್ . ರಾಮರಾವ್ , ಬಿ. ಎ . 
ಏಕಲವ್ಯ - ಕಂದಾಡೆ ಕೃಷ್ಣಯ್ಯಂಗಾರ್ , ಬಿ. ಎ . 
ಕೀಚಕ - ಜಿ. ಪಿ. ರಾಜರತ್ನಂ, ಎಂ .ಎ. 
ಕರ್ಣ - ಕಂದಾಡೆ ಕೃಷ್ಣಯ್ಯಂಗಾರ್ , ಬಿ. ಎ. 
ಹೆಣ್ಣಿನ ಬಾಳು ಕಣ್ಣೀರೇನೇ -( ಗಂಡಸ್ಕತ್ರಿ ಮುಂದುವರಿದುದು) - ಬಿ. ಎಸ್ . ರಾಮರಾವ್ 
ವಿವಿಧ ವಿನೋದ್ಧಾವಳಿ - ಬಿ. ಎಸ್ . ರಾಮರಾವ್ 


ಉತ್ತರ ಕರ್ನಾಟಕದ ದೇಸೀ ಭಾಷೆಯಲ್ಲಿ : 
ಹೋಂ ರೂಲು - ಡಾ|| ರಂ. ಶ್ರೀ , ಮುಗಳಿ , ಎಂ. ಎ., ಡಿ. ಲಿಟ್ . 
ಬಂಡವಾಳವಿಲ್ಲದ ಬಡಾಯಿಡಾ 
|| ರಂ . ಶ್ರೀ , ಮುಗಳಿ , ಎ೦. ಎ. , ಡಿ .ಲಿಟ್ . 


ಕೆಲವು ಅಚ್ಚಾಗಿವೆ. ಕೆಲವು ಅಚ್ಚಿಗೆ ಸಿದ್ಧವಾಗುತ್ತಿವೆ. 


--- - - 


